

www.faliz-e-nisbat.weebly.com



جان آرزو

مجموعہ غزلیات

سید غلام نظام الدین جامی گیلانی قادری

جملہ حقوق بحق مصنف محفوظ

بار

دوم

کن طباعت

2002

تعداد

1100

کمپیوٹر انرزڈ کمپیوزنگ

نصیر الدین اسلام پورہ جبر

معاونین کتابت

محمد افضل خاکسار، فیصل آباد

ترتیب

ملک محمد مہربان، گولڑہ شریف

سرورک

ملک محمد رضوان، گولڑہ شریف

طابع

عمران پرنٹرز اسلام آباد

نگرانی طباعت

قاضی محمد افضل علوی

ملنے کا پتہ :-

مکتبہ مہریہ نصیریہ، گولڑہ شریف

اسلام آباد، پاکستان

فون نمبر :-

2292814

ہدیہ

التساب

اپنے دادا پیر سید غلام معین الدین گیلانی المتخلص مشتاق
کے نام ، جنہوں نے اپنی ساری زندگی خلوص ، ایثار
اعلیٰ ظرفی اور قربانی کے صبر آزما مراحل طے کرتے ہوئے
گذار دی جو ایک پاک نگاہ اور پاک دل شیخ راہ تھے اور جنہوں
نے خاندانی علم و ادب کی روایت کو اپنے کلام کے حوالے

سے حیاتِ نوعطا کی -

www.fai-z-e-nisbat.weebly.com

صفحہ نمبر	غزلیات	نمبر شمار
	محرابِ منقبت :	
1	ہر حال میں تعظیم کرو آلِ عبا کی	1
2	دیکھ لیتا ہے جو اک بار سراپا تیرا	2
4	نائبِ مصطفیٰ معین الدینؑ	3
5	تُو مخزنِ علمِ خفی و جلی، یا خواجہ محمد شمس الدینؑ	4
7	سراجِ السالکین ہے گولڑے میں	5
8	ظلمتوں میں اُجالا ہمارا ارضاً	6
10	قائدِ اہل سنت پہ لاکھوں سلام	7
	بابِ غزل :	
11	کسی دن اُن کو سمجھانا پڑے گا	8
13	بڑھ کے اُس ذات سے کوئی مجھے پیارا نہ ہوا	9
14	لگتا ہے کہ گزرے ہو مری جانِ ادھر آج	10
15	حالِ اُس کو اپنے دل کا بتایا تو کیا ہوا	11



صفحہ نمبر	غزلیات	نمبر شمار
33	وہ مہر و محبت سے نا آشنا ہے	26
34	جب سے ہماری آنکھ ہے اُن سے لڑی ہوئی	27
35	جاتی یہ اے خدا فقط اتنا کرم رہے	28
36	کسی کے حُسن پر مائل طبیعت ہوتی جاتی ہے	29
38	بڑھ گئی جب ہم سے اُس کی بے وفائی اور بھی	30
39	دیکھنا! جب مہرباں ہم پر خدا ہو جائے گا	31
41	الفت میں اُلٹا بیٹھے ہیں ایمان ہزاروں	32
43	کبھی جو برق کی زد میں تمہارا آسٹیاں ہوتا	33
45	کسی پر مراد دل فدا ہو رہا ہے	34
47	نہ نکلا تھا، نہ نکلا ہے، نہ شاید دل سے نکلے گا	35
49	اب دل سے اُن کی یاد کے سائے نہ جائیں گے	36
51	جو عشق کی باتیں کرتے ہیں، دنیا سے کب وہ ڈرتے ہیں	37
52	رات ہو چاہے کہ دن ہو مجھ کو تڑپاتے ہیں وہ	38



صفحہ نمبر	غزلیات	نمبر شمار
17	ہاتھوں کو کیا اٹھا کر کوئی دعا کرے	12
18	لے کے سینے میں تمہاری آرزو پھرنے لگے	13
19	ہمارا ہم خیال راک دن زمانہ ن ہی جائے گا	14
20	مجھ کو پرانی آنکھ سے دیکھا نہ کیجئے	15
21	سو جاں سے مری جان یہ دل تجھ پہ فدا ہے	17
22	جب نزع کا وقت آئے اے مرثیہ میخانہ	18
24	ہمارا آپ کا جب حشر کے دن فیصلہ ہوگا	19
25	بے چارگی کی میری کوئی اہتا نہیں	20
26	خبر کیا، دلرہا آئے نہ آئے	21
28	کرم فرمائیے گا بے کسوں کا آسرا ہو کر	22
30	جو اُن پہ فدا ہوگا وہ اُس کو مٹا دیں گے	23
31	اُن سے ہوئی ہے دل لگی اچھا بیونمی سہی	24
32	زمانے کو دیکھو تو کیا کر رہا ہے	25



صفحہ نمبر	غزلیات	نمبر شمار
68	کوچے میں ترے حشر ہوا دیکھ رہے ہیں	52
70	مجھے جس دن سے الفت ہو گئی ہے	53
72	مسیحاؤ! بھلا کیا پوچھتے ہو نیم بسمل سے	54
73	نشے میں وہ انا کے آج کل یوں پُور رہتے ہیں	55
75	وہ دل کہ حسینوں پہ جو شیدا نہیں ہوتا	56
76	تیکھے تیکھے تیوروں میں تم صنم! اچھے لگے	57
78	کبھی خود آ کے جو تم دیکھ جاؤ بے بسی میری	58
79	میں تمہارے حُسن پہ تھا فدا، تمہیں یاد ہو کہ نہ یاد ہو	59
80	کریں گے وہ ہم سے کنارہ کہاں تک	60
81	تمناؤں کی دنیا میں نہ یہ دہرائیاں ہوتیں	61
82	رُوح کی تاریکیوں میں روشنی ہے آپ سے	62
83	مری جاں! وقتِ آخر ہے، وفا کر	63
84	مضطرب سی کائناتِ دل رہی	64



صفحہ نمبر	غزلیات	نمبر شمار
53	ہر ستم سہہ لیں گے ہم یہ آپ سے وعدہ رہا	39
54	ارے اوبے وفا! تم مائلِ جور و جفا کیوں ہو	40
56	ہر وقت تیرے واسطے دل بیقرار ہے	41
57	محبت آشنا جب سے مراد دل ہوتا جاتا ہے	42
58	شہرت ہے تیری جانِ تمنا! نگر نگر	43
59	آئے میں گردہ خود اپنا سراپا دیکھتے	44
60	ہندگانِ حرم رہ گئے ہیں	45
62	رہے نسبت ترے نقشِ قدم سے	46
63	ہمیشہ رہی بدگمانی تمہاری	47
64	جو اُس ماہِ وُش سے جدائی ہوئی ہے	48
65	ہوئی بھی تو ہوگی جفا آپ سے	49
66	بلی کیا آپ کے ذر کی گدائی	50
67	ستم کیا، ظلم کیا، جور و جفا کیا	51



صفحہ نمبر	غزلیات	نمبر شمار
105	ڑوٹھ کر جب ہم سے کل وہ دلربا جاتا رہا	78
106	دل کو رہتی ہے تمہاری آرزو کی آرزو	79
108	ہماری تم بھلا دو گے محبت ہم نہ کہتے تھے	80
109	رہے آپاد محشر تک مرے ساتی کا میخانہ	81
111	دیکھا ہے اُس نے آج مجھے بے رخی کے ساتھ	82
112	میت بے وفا! ترے پیار کا ہو مرا ہی دل نہ امیں کہیں	83
113	اُسی کا تذکرہ ہے میں نہیں ہوں	84
115	اک روز، مرے پیار کو وہ یاد کریں گے	85
117	سب ہی سنتے ہیں، مری آہ و فغاں کی داستاں	86
119	جی چاہتا ہے اُن سے کروں پیار بار بار	87
121	تُو ہی فانی نہیں ہر چیز ہے فانی جانی!	88
122	محبت میں ہمیں تقدیر سے ٹکرانا آتا ہے	89
123	ترے نعلین پا کی آرزو کی	90



صفحہ نمبر	غزلیات	نمبر شمار
85	نہ جاؤ دیکھ کر یوں بے رخی سے	65
86	نگاہیں وہ ہم سے ملانے لگے ہیں	66
87	قیامت اُن کے دل کی سلطنت میں اک اٹھا آیا	67
88	اُس بیت کا نر سے ہے مجھ کو محبت آج بھی	68
92	آجاؤ یہاں بھول کے سرکار کسی دن	69
90	ہماروں کا نظارہ مل گیا ہے	70
94	بے طرح جب بھی یاد آتے ہیں	71
95	مجھے اُن سے اب بھی محبت وہی ہے	72
97	طیبیو! عجب ہے یہ آزار دل کا	73
98	یقیناً کوئی گزرا ہے ادھر سے	74
100	مجھے آج خوشبوئے یار آ رہی ہے	75
101	عمر بے چینی میں گزری چین پانے کے لئے	76
102	سانس کی اس آمد و شد میں رکھا کچھ بھی نہیں	77



صفحہ نمبر	غزلیات	نمبر شمار
144	خزاں میں لٹے گلستاں کیسے کیسے	104
146	دلِ شوریدہ سر ہے اور میں ہوں	105
147	دمِ آخر بھی میرے رخ کی تابانی نہیں جاتی	106
149	کیا بات پوچھتے ہو رخِ لا جواب کی	107
150	جس شخص کی کبھی نہ نبھی ہو کسی کے ساتھ	108
151	میں وفا سرشت ہوں بے وفا، مجھے تم سے کوئی گلہ نہیں	109
153	لگا دل پہ چرکا وہ ہجر کا، نہ سکون ہے، نہ قرار ہے	110
154	یا الہی کر مجھے بھی شاد کام زندگی	111



صفحہ نمبر	غزلیات	نمبر شمار
124	ہماری زندگی بارگراں ہے	91
126	ہے وابستہ تم سے ہی عزت ہماری	92
128	بخشا ہے تجھے حسنِ زالا ہی خدا نے	93
129	سُخِ قفس میں سن کے ترانہ بہار کا	94
130	کیا تماشا گاہِ عالم میں تماشا ہو گیا	95
131	خدا بہتر سمجھتا ہے کہ کیا ہے	96
133	وعدے پہ اعتبار کیا، ہم نے کیا کیا	97
135	کر پائیں گے نہ ذکر تک اُن کا کسی سے ہم	98
136	ہم نے تمہاری چاہ میں کیا کیا نہیں کیا	99
138	اگر اُن کو مجھ سے محبت نہیں ہے	100
139	بھلا ہو گا ترا تُو بھی بھلا کر	101
140	پھاڑ ڈالا اُس نے خط سب کی نظر کے سامنے	102
142	تمنا ہو جسے فضلِ خدا کی	103

حرفِ آرزو

شاعری انسان کے اندرونی جذبات و احساسات کا عکس ہوتی ہے سچا شاعر وہ ہوتا ہے جو اپنے خیالات کو پوری دیانتداری سے شعر کے قالب میں ڈھالے مختلف شعرا نے مختلف اصنافِ سخن میں طبع آزمائی کی ہے غزل شاعر کے خیالات کی سب سے بڑی عکاس ہوتی ہے کیونکہ اس کا میدان بہت وسیع ہے اور اس میں مختلف النوع خیالات سمونے کی گنجائش ہوتی ہے مجھے بھی ابتداً غزل ہی پسند ہے اور اسی کو اپنے خیالات کے اظہار کا وسیلہ بنایا ہے میں غزل گوئی میں اپنے دادا جان پیر سید غلام معین الدین گیلانی المتخلص مشتاق کے اندازِ کلام سے متاثر ہوں یہی وجہ ہے کہ میری غزلیات میں ان کا رنگ نمایاں ہے دادا جان میری غزلیات کو پسندیدگی کی نگاہ سے دیکھتے تھے میری یہ غزل انہیں بہت پسند تھی اور درگاہی قوالوں سے ریکارڈ کروا کے اکثر سناتے تھے۔

کسی کے حسن پر مائل طبیعت ہوتی جاتی ہے

نئی دل کیلئے پیدا مصیبت ہوتی جاتی ہے

والد گرامی پیر سید نصیر الدین گیلانی المتخلص نصیر کئی کتابوں کے مصنف ہیں اور ان کی شاعری فنی شاعری ہے جبکہ دادا جان کی شاعری میں احساس کی گہرائی نظر آتی ہے اس کے علاوہ عم محترم

پیر سید غلام حسام الدین گیلانی المتخلص حسام بھی ذوقِ سخن رکھتے ہیں ان کی نعتیہ شاعری نہایت عمدہ ہے پورٹی زبان میں بھی انہوں نے طبع آزمائی فرمائی ہے یہ الگ بات ہے کہ وہ شہرت سے احتراز فرماتے ہیں اسی لئے کوئی مجموعہ منصفہ شہود پر نہیں آسکا جان آرزو میری غزلیات کا مجموعہ ہے جو شاید فنی لحاظ سے تو اعلیٰ معیار پر پورا نہ اترتا ہو لیکن مجھے یقین ہے کہ بیان کی سچائی اور جذبے کی شدت کے اعتبار سے سخن شناس طبقہ میں پذیرائی حاصل کرے گا۔

نیاز مند غوث اعظم

سید غلام نظام الدین جامی گیلانی قادری

”جان آرزو“ اور جامی گیلانی

ہم آج جب مختلف اصناف اُردو ادب کی رفتار کا جائزہ لینے بیٹھتے ہیں تو ہمیں یوں محسوس ہوتا ہے جیسے شاعری کی کتابیں نسبتاً زیادہ چھپ رہی ہیں اور شعر و سخن کے میدان میں نئے نئے نام سامنے آرہے ہیں میری ذاتی رائے میں اُن نوجوان شعرا میں سے بہت کم تعداد ایسے شعرا کی ہے جن کی شاعری کو پڑھ کر ہم بلاخوف تردید یہ کہہ سکتے ہیں کہ یہ کلام کسی ایسے نوجوان کا نہیں ہو سکتا جسے شعری دنیا میں وارد ہوئے ایک بہت مختصر مدت ہوئی ہے۔ ایسے نوجوان شعرا کے مجموعہ کلام کے اکثر شعروں پر یہ گمان گزرتا ہے کہ یہ کلام کسی مجھے ہوئے کلمہ مشق شاعر کا ہوگا۔ کچھ ایسی ہی بات میں نے ”جان آرزو“ کے شاعر جامی گیلانی کی اس کتاب کے مسودے کو پڑھ کر محسوس کی ہے غزلیات پر مشتمل اس شعری مجموعے کے بارے میں اظہار خیال کرنے سے قبل صاحب کتاب جامی گیلانی کا تعارف بے حد ضروری معلوم ہوتا ہے اس لئے کہ یہ تعارف ایک ایسے خانوادے کے حوالے سے بتاتا ہے جو گزشتہ صدی میں برصغیر بھر میں اپنا تعارف آپ تھا۔ پوٹھوار میں واقع ایک بستی گوڑہ شریف کے نام سے پہچانی جاتی ہے جہاں کبھی ایک بزرگ ہستی پیر سید مرعلی شاہ گیلانی مقیم تھی ارشد و ہدایت کا چشمہ رواں تھا، ذکر و فکر کی محفلیں بھی بستی تھیں اور علم و حکمت کی

روشنی بھی دُور دراز تک پھیل رہی تھی پیر سید مرعلی شاہ گیلانی کا ایک بڑا حوالہ اُن مختلف فتنوں کے خلاف جہاد بھی تھا جو دین اسلام کے مضبوط قلعے میں نقب لگانے کی کوشش میں تھے۔ پاکستان کے دارالسلطنت اسلام آباد سے ملحق اسی بستی میں اب پیر سید مرعلی شاہ گیلانی کا مزار مرجع خاص و عام ہے۔

”جان آرزو“ کے شاعر جامی گیلانی کا پورا اسم گرامی سید غلام نظام الدین گیلانی ہے جامی تخلص ہے اور مشرباً قادری ہیں۔ آپ پیر مرعلی شاہ گیلانی کی تیسری پشت کے ایک بزرگ پیر سید نصیر الدین گیلانی المتخلص نصیر کے فرزند ارجمند ہیں جو صاحب دیوان شاعر ہیں اور خاص طور پر نعت بے حد خوبصورت لکھتے ہیں اور پیر سید نصیر الدین نصیر گیلانی کے والد محترم پیر سید غلام معین الدین گیلانی المتخلص مشتاق بھی ایک اچھے شاعر تھے آپ کا عارفانہ کلام ”اسرار المشتاق“ کے نام سے شائع ہوا پیر سید غلام معین الدین گیلانی نے وحدت الوجود پر بہت خوبصورت لکھا آپ کی یہ کتاب بے حد پسند کی گئی۔ جامی گیلانی اپنے دادا جان سے متاثر ہوئے اور نہ صرف شاعری میں اُن کا تتبع کیا بلکہ سلسلہ قادریہ جدیدہ میں جامی گیلانی نے بیعت بھی اپنے دادا جان کے دست مبارک پر کی۔

اب ذکر ہو جائے ”جان آرزو“ کا جو جامی گیلانی کی غزلیات کا مجموعہ ہے اس شعری مجموعے

میں شامل غزلیات کی تعداد ۱۱۱۱ بنتی ہے کتاب کا آغاز ایک منقبت سے ہوتا ہے پہلا ہی شعر قاری کے دل پر ”جان آرزو“ کے شاعر کی چنگی کلام اور سلاست و روانی کے سکتے کی مہر ثبت کر دیتا ہے۔

ہر حال میں تعظیم کرو آلِ عبا کی
آتی ہے نظر ان میں جھلک شیرِ خدا کی

اس کتاب کے آغاز کے اس شعر کو پڑھتے وقت مجھے جاتی گیلانی کی اس غزل کے دو اشعار یاد آئے جو جاتی گیلانی نے اس وقت کسی تھی جب آپ میٹرک کے طالب علم تھے۔

ہماری زندگی بارگراں ہے
فقط محرومیوں کی داستاں ہے
مرا ہر شعر غم کا ترجمان ہے
مرا دیوان میری داستاں ہے

عموماً طالب علمی کے دور میں اول اول کے گئے اشعار تک ہندی پر مشتمل ہوتے ہیں جبکہ جاتی گیلانی کے ان اشعار کی سادگی بیان اور شعری پابندیوں کی پیروی جاتی گیلانی کے لئے مستقبل کا ایک ایسا شاعر بننے کی پیش گوئی کرتی ہے جس کی آواز جدا طور پر محسوس کی جائے گی

”جان آرزو“ کے بعد انی صفحات میں منقبت کے بعد ”سراج السالکین“ ہے گوڑے میں “ کے عنوان

سے خوبصورت اشعار لکھے ہیں دو اشعار ملاحظہ فرمائیے۔

کرم جس پر نہ ہو مہرِ علیٰ کا
کوئی ایسا نہیں ہے گوڑے میں
ہیں جس کی ضو سے روشن ہر دو عالم
وہ مہرِ عالمیں ہے گوڑے میں

کتاب کے ابتدائی چند صفحات کے بعد قاری جب ”جان آرزو“ کے باب غزل پر پہنچتا ہے تو جاتی گیلانی یوں غزل سرا نظر آتے ہیں۔

کسی دن ان کو سمجھانا پڑے گا
ستم ہر ایک گنونا پڑے گا
ابھی منزل ہے تھوڑی دور اپنی
ابھی کچھ دیر ستانا پڑے گا
اگر ہے قصد کعبے کا تو ٹن لو
اسی رستے میں میخانہ پڑے گا

آمد شعر کا معاملہ جاتی گیلانی کے ساتھ کچھ یوں ہے کہ گھوڑ سواری کے دوران پانچ پانچ غزلیں

ہو جاتی ہیں جو املا کروادیتے ہیں اس بات کا اندازہ ”جان آرزو“ کے مطالعہ کے دوران قدم قدم پر ہوتا ہے۔ ایک اور غزل کے چند اشعار سنیے اور سر دھنتے جائیے۔

لگتا ہے کہ گزرے ہو مری جان ادھر آج
 مہکی ہوئی آتی ہے نظر راہ گزر آج
 جس ماہ لقا تک نہ تھی کل اپنی رسائی
 مہمان ہمارا ہے وہی رشکِ قمر آج
 غیروں نے ہی کی ہوگی کوئی بات یقیناً
 بدلا سا ہے کچھ آپ کا اندازِ نظر آج

ایک اور غزل میں ”جان آرزو“ کے شاعر کے شعری سفر کی مسافیتیں بوی تیزی سے طے ہوئیں جس کا اندازہ قاری کو ان اشعار سے ہوتا ہے۔

دل کسی کی یاد میں رشکِ حرم سے ہوا
 سب ملائک گرد اُس کے باضو پھرنے لگے
 دیکھ کر جاتی کو یوں خوار و زیوں اُس نے کہا
 آہرو والے بھی اب بے آہرو پھرنے لگے

چند ایک غزلوں میں عشقِ مجازی اور محبوبِ مجازی کے نگلے شکووں کے بعد ذرا آگے چل کر جامی گیلانی کے ہاں غزل میں نعتِ کارنگ بھی خوب خوب نکھرا ہے دو اشعار ملاحظہ فرمائیے۔

چلے تو جائیں گے ہم حشر میں لے کر گناہوں کو
 مگر کس منہ سے فخرِ انبیا کا سامنا ہوگا
 محمدؐ ہی شفیع اللذنبیں ہوں گے وہاں جامی
 گنہگاروں کو محشر میں اُنہی کا آسرا ہوگا

جامی گیلانی کی غزلوں میں کہیں کہیں تو یوں لگتا ہے جیسے غزل کا اسبِ تازی کچھ تھک تھک سا گیا ہے اُس کی برقِ رفتاری میں فرق آگیا ہے لیکن دو ایک غزلوں کے بعد وہ پھر تازہ دم نظر آنے لگتا ہے۔ ایک اور غزل کے چند اشعار سے ہمارے اس دعوے کی تصدیق ہو جاتی ہے۔

ہزاروں پاسباں رہنے لگے ہیں آس پاس اُن کے
 ملاقاتوں کی اب مندوش صورت ہوتی جاتی ہے
 کنار اکش جو ہونا چاہتا ہے ان دنوں مجھ سے
 اُسی عیار سے مجھ کو محبت ہوتی جاتی ہے
 زمانے پر عیاں ہونے لگے ہیں رازِ الفت کے

تمہارے عشق کی جاناں وضاحت ہوتی جاتی ہے

جائی گیلانی ان دنوں بین الاقوامی اسلامی یونیورسٹی اسلام آباد میں ایل ایل بی شریعہ کے طالب علم ہیں بظاہر تو وہ خانقاہی نظام کے ایک معروف خانوادے کے نوجوان ہیں جہاں زندگی کی مصروفیات میں سے مطالعہ کا وقت نکالنا اور اس جواں سالی میں شعر و ادب کی دنیا سے رابطہ قائم رکھنا کھن سا لگتا ہے لیکن ”جان آرزو“ کی غزلوں کے اکثر اشعار اس بات کے گواہ ہیں کہ جائی گیلانی کو علم اور کتاب سے محبت ہے اُردو، فارسی اور عربی کے الفاظ کا خوبصورت انتخاب اس بات کا بین ثبوت ہے۔ کہ جائی گیلانی مطالعہ کتب کے لئے بھی وقت نکال لیتے ہیں ایک غزل کے چند اشعار ملاحظہ فرمائیے۔

بعد مُردن پُرشِ اعمال تو اپنی جگہ
اُن کے آنے سے مگر کچھ حوصلہ ہو جائے گا
سجدہ گاہِ اہلِ نسبت وہ زمیں ہو جائے گی
جس زمیں پر عبت اُن کا نقشِ پا ہو جائے گا
جب ترا دل آئینہ ہوگا خدا کے نور کا
محو تیرے دل سے نقشِ ماسوا ہو جائے گا

خیالِ قیس، پردہِ محمل، سرِ محشر اور تیرِ نیم کش کا ذکر ہر چند کہ روایتی غزل کی باتیں ہیں مگر آئیے دیکھتے ہیں جائی گیلانی نے انہیں کس طرح ہر تا ہے۔

خیالِ قیس ہی اُس پردہِ محمل کی زینت ہے
خیالِ قیس ہی اُس پردہِ محمل سے نکلے گا
ہمارے قتل کا تب فیصلہ ہوگا سرِ محشر
وہ خون آلود خنجر جب کفِ قاتل سے نکلے گا
سمجھ کر دین اُس کی ہم اُسے دل میں جگہ دیں گے
وہ تیرِ نیم کش جب ترکشِ قاتل سے نکلے گا
سرِ عرشِ بریں پائے گا اعزازِ پذیرائی
وہ جملہ جو زبانِ مرشدِ کامل سے نکلے گا

”جان آرزو“ کے مطالعہ کے دوران ۲ جائی گیلانی قدم بہ قدم ساتھ ساتھ چلتے نظر آتے ہیں ایک وہ جو غزل کا شاعر ہے اور دنیائے مجاز کی دیرینہ باتوں کو شعری جامہ پہناتا رہا ہے اور دوسرا وہ جو کبھی کبھی اس دینا سے باہر نکل کر ایک نئی سمت یوں دیکھتا ہے جیسے اُس کے قدم اُس جانب مڑ جانے والے ہوں، جس سمت کا تعین اُس کے لئے ”کتھے مہر علی کتھے تیری شا“ جیسی نعت

کا خالق کر چکا ہے۔ ایسے لمحوں میں وہ کچھ اس طرح کی دعوت دیتا ہوا نظر آتا ہے:

بصیرت کے طلب گارو! کوئی اہل نظر ڈھونڈو
شعورِ زندگی بلتا ہے نگہِ مردِ کامل سے
کہیں گے حشر میں ہم منکروں سے بعدِ حشر کے
کریں گے مصطفیٰ سب کی شفاعت ہم نہ کہتے تھے
اللہ رے سرِ حشر محمدؐ کی شفاعت
مجھ جیسے گنہگار کی امداد کریں گے
ہوں قریب مرگ کب سے مصطفیٰ کے ہجر میں
کون پہنچائے مدینے نیم جاں کی داستاں
خود بخود ہو جائے گی معلوم سب کو حشر میں
مصطفیٰ کی رحمتوں کے سائباں کی داستاں

جوں جوں ”جانِ آرزو“ کے اختتامی صفحات قریب آتے جاتے ہیں، عشق و محبت، وفا و جفا، ہجر و
فراق، شکایتِ زمانہ اور رسوائی و بدنامی کے مضامین میں کمی واقع ہوتی جاتی ہے اب جاتی گیلانی
کے سامنے کتابِ زندگی کے کچھ دوسرے اوراق نکلتے جاتے ہیں جن کی اہمیت پہلے مضامین کی

نسبت کسی طور کم نہیں ہے اس حوالے سے ایک غزل کے چند اشعار ملاحظہ کیجئے۔

ہاک طرف ہے گم رہی، ہاک سمت ہے راہِ ہدئی
زندگی میں دو ہی رستے ہیں بٹر کے سامنے
ساتھ ہے میرے، مرا وہ رہبرِ کامل اگر
کیوں ہیں ہمت ہار دوں خوف و خطر کے سامنے
آدمیتِ مال و دولت پر فدا ہونے لگی
سَر جھکا ڈالا بٹر نے سیم و زر کے سامنے

کچھ اشعار بریلی شریف کے سفر کے دوران موزوں ہوئے تھے۔ جو ”جانِ آرزو“ کے اختتامی
صفحات کی زینت بنے ہیں۔ ان میں سے چند اشعار ملاحظہ کیجئے:

دلِ شوریدہ سَر ہے اور میں ہوں
فغانِ بے اثر ہے اور میں ہوں
تمہاری آرزو ہے اور دل ہے
تمہاری رہ گزر ہے اور میں ہوں
تمہارے ہجر میں مصروفِ زاری

فقط اک چشم تر ہے اور میں ہوں
خوشا! یہ خوش نصیبی اپنی جاتی
بریلی کا سفر ہے اور میں ہوں

مجموعی طور پر ”جانِ آرزو“ کی وہ غزلیں زیادہ خوبصورت ہیں جو چھوٹی حور میں لکھی گئی ہیں کہیں کہیں اس کتاب میں شامل غزلیات کا مجموعی حسن ماند پڑتا محسوس ہوتا ہے اور آمد پر آکر دکا گمان ہونے لگتا ہے مجموعی یہ تاثر کہاں تک درست ہے اس کا صحیح جواب تو جاتی گیلانی ہی دے سکتے ہیں البتہ خیال آفرینی اور محاکات کی داد نہ دینا مثل سے کام لینے کے مترادف ہوگا ”جانِ آرزو“ کے علاوہ جاتی گیلانی کا ایک اور مجموعہ رباعیات ”عنوانِ آرزو“ کے نام سے شائع ہوا ہے راقم کو جس طرح مولانا حسرت موہانی کی شاعری پڑھنے کے بعد اکثر یہ خیال گزرا کہ مولانا اور عشق و محبت کی یہ وارداتیں، یہ داستاںیں، یہ شاعری مولانا کی کیسے ہو سکتی ہے کچھ اسی سے ملتی جلتی صورت حال ”جانِ آرزو“ کے شاعر سے ملاقات کے بعد درپیش رہی خیال آیا جاتی گیلانی ایک نوجوان پیرزادہ ان غزلوں کا خالق کیسے ہو سکتا ہے خود سے یہ سوال کیا تو جواب طے میں زیادہ دیر نہیں لگی کہ جاتی گیلانی نے شعر و سخن میں جس عشق و محبت کی کیفیات کو اپنی غزلیات کا موضوع بنایا ہے اُس میں نہ تو یو الہوسی شامل ہے نہ اُس یو الہوسی کی وارداتیں جو بلاشبہ قابلِ گرفت

ہو سکتی تھیں۔ ”جانِ آرزو“ میری نظر میں اُس جاتی گیلانی کے شعری سفر کی داستان ہے جو ایک ایسے نوجوان شاعر ہیں جو جاہِ شعر و ادب پر آنکھیں بند کئے عازمِ سفر نہیں ہوئے بلکہ منزل کو نظر میں رکھ کر کھلی آنکھوں سے مسافت طے کر رہے ہیں مستقبل کے قاری کو اُن سے جفا طور پر بڑی امیدیں وابستہ ہیں میں ”جانِ آرزو“ کی اشاعت پر جناب جاتی گیلانی کو مبارکباد پیش کرتا ہوں۔
ڈاکٹر تصدق حسین راجا

جائی گیلانی کی شاعری

میرے لیے یہ بات انتہائی مسرت و انبساط کا باعث ہے کہ خانوادہ مہریہ کے چشم و چراغ عزیزم سید غلام نظام الدین جائی گیلانی کی شعری کاوش ”جان آرزو“ جو کہ غزلیات کا مجموعہ ہے منصفہ شہود پر آگئی ہے۔ میں نے اس مجموعے کی درق گردانی کی تو عجیب کیف اور سرور پایا ابھی تک لفظوں کی مہک سے سرشار ہوں اور خود کو آج بھی ”جان آرزو“ کے صفحات میں بکھر اہو اور ابھی تک انہی خیالات، جزبات اور احساسات کی گرفت میں محسوس کرتا ہوں۔

جائی گیلانی کے مزکورہ مجموعہ کے مطالعہ کے دوران یوں محسوس ہوتا ہے جیسے اس مجموعے کا خالق کوئی عمر رسیدہ اور تجربہ کار بزرگ ہے جس کا مشاہدہ بڑا عمیق اور تجربہ بڑا وسیع ہے لیکن جب جائی گیلانی کی تصویر اور تعارفی خاکے پر نظر پڑتی ہے تو عقل دنگ رہ جاتی ہے کہ یہ 25 سالہ نوجوان 70 سالہ بزرگوں جیسی ٹھوس اور مدلل باتیں کیسے کر رہا ہے تب ذہن فوری طور پر مصنف کے جد امجد حضرت پیر سید مرعلی شاہ گیلانی کی طرف جاتا ہے جو فقر و تصوف اور علم و حکمت کا بحر تیکراں تھے ذہن میں خیال ابھرتا ہے کہ اتنی عظیم المرتبت ہستی کے خانوادے کے چشم و چراغ سے اسی قسم کی غیر معمولی اور حیران کن باتوں اور کارناموں کی توقع کی جا سکتی ہے۔

شعر و ادب کا میدان ہو یا علم و حکمت کی دنیا بہت کم نوجوان ایسے ہوتے ہیں جو اتنی کم عمری میں اپنی غیر معمولی صلاحیتوں کی وجہ سے لوگوں کو درپڑے حیرت میں ڈال دیتے ہیں جائی گیلانی بھی اسی قسم کے نوجوانوں میں سے ہیں جنہوں نے وقت سے بہت پہلے ہی اپنی ذہانت کی دھوم مچا دی ہے جائی گیلانی کے والد محترم پیر سید نصیر الدین گیلانی المتخلص نصیر صاحب سجادہ آستانہ عالیہ گولڑہ شریف نے بھی کم عمری میں اپنے علم و فضل کی دھاک بٹھادی تھی ان کی شعری صلاحیتوں اور علم و حکمت اور دانائی کا ایک جہاں معترف ہے اہل علم و دانش اور اہل تصوف ابھی ان کے والد محترم کی تحسین میں مصروف تھے کہ ان کے فرزند ارجمند جائی گیلانی کی شاعری نے ممیز کا کام کیا اور اپنے والد محترم کی شہرت کو دو آتشہ کر دیا نیز خانوادہ مہریہ کو چار چاند لگا دیے جائی گیلانی نے ”جان آرزو“ کی صورت میں جو غیر معمولی ادبی کارنامہ سرانجام دیا ہے اس کا ایک لحاظ سے کریڈٹ ان کے والد محترم کو ہی جاتا ہے جن کے زیر سایہ اور زیر تربیت جائی گیلانی میں اعلیٰ شعری ذوق پر وان چڑھا اہل تصوف اور اہل علم و دانش یہ بات اچھی طرح جانتے ہیں کہ عزیزم جائی گیلانی کے جد امجد حضرت پیر سید مرعلی شاہ گیلانی کی مشہور زمانہ پنجابی نعت ”اوج سک متراں دی دھیری اے“ میں ”کتھے تہر علی کتھے تیری شا“ کا مصرعہ کئی کتابوں پر بھاری ہے ایسے میں جائی گیلانی کے اندر شعری ذوق کا پر وان چڑھنا اور شعری ذوق کا

اس مجموعے کی صورت میں ظاہر ہونا ایک فطری بات تھی بقول شاعر
 محبتوں کا تو اک دن ظہور ہونا تھا
 وہ خوشبوؤں کا گلہ کس طرح دبا دیتے

شاعری ایک خوشبو کی مانند ہوتی ہے جسے نہ تو بند رکھا جاسکتا ہے اور نہ دبایا جاسکتا ہے میرے خیال کے مطابق حضرت پیر سید مر علی شاہ گیلانی نے جس شعری سفر کا آغاز کیا تھا جاتی گیلانی کی شاعری اُس سفر کا تسلسل ہے بلکہ یہ کہنا اور بھی مناسب ہو گا کہ ”جان آرزو“ بھی پیر سید غلام معین الدین گیلانی ”المختلص مشتاق“ کے مجموعہ کلام ”اسرار المشتاق“ اور پیر سید نصیر الدین گیلانی ”المختلص نصیر“ کے مجموعہ رباعیات ”رنگ نظام“ کی طرح ”کتھے مہر علی کتھے تیری شا“ کی تشریح و تفسیر ہے۔

جاتی گیلانی کی تحریر بڑی بڑ تاثیر اور دل عزیز ہے جذبات و احساسات اور خیالات و تصورات جاتی گیلانی مستقبل کے ایک بہت بڑے شاعر کی نوید شمار ہے ہیں جاتی گیلانی جذبہ و خیال کو لفظوں کے قالب میں ڈھالنے اور لفظوں سے خوبصورت شعری پیکر تراشنے کا فن اچھی طرح جانتے ہیں اُن کی شاعری کے مطالعہ سے اُن کی فنی مہارت اور چنگلی کا اندازہ باسانی لگایا جاسکتا ہے جذبہ اور احساس کی گہرائی اور فکر کی سچائی نے اُن کے شعری حُسن کو دوبالا کر دیا ہے وہ علم

آگہی کی دولت سے مالا مال ہیں اور شعری فنی نزاکتوں اور زبان کی لطافتوں کا گہرا شعور رکھتے ہیں زبان سلیس اور جاندار ہے لفظوں کے انتخاب میں بڑی احتیاط سے کام لیا گیا ہے وہ زبان و بیان کے رموز سے پوری طرح آگاہ ہیں اُن کی شاعری خیال آفرینی اور نقطہ آفرینی کی دولت سے مالا مال ہے زیادہ تر علامتی انداز اختیار کیا گیا ہے تاہم کہیں کہیں بات سیدھے سادے انداز میں بھی کی گئی ہے جاتی گیلانی کے ہاں سہل ممتنع کی بڑی عمدہ اور قابلِ تحسین مثالیں پائی جاتی ہیں اُن کا یہ شعری مجموعہ فنی لحاظ سے اتنے پائے کا اور شعری و معنوی حُسن کے اعتبار سے اتنا جاندار اور پائیدار ہے کہ شعر فنی کے فن سے آشنا طبقہ جاتی گیلانی کی تحسین کیے بغیر نہیں رہ سکے گا اور اُن کے بیان کی سچائی اور جذبے کی شدت کو ضرور محسوس کرے گا اس مجموعے میں بہت سی خوبیاں ہیں کس کس کا ذکر کروں بقول شاعر

میں ایک سانس میں کیسے سمیٹ لوں اُس کو
 وہ خوشبوؤں کی طرح سے بکھر کے آیا ہے

یوں تو بے شمار شعرا نے عشق حقیقی بزبانِ مجازی کے فلسفے کے تحت بہت کچھ لکھا ہے لیکن بہت کم شاعر ایسے ہیں جنہوں نے اس فلسفے کے تحت عمدہ اشعار تخلیق کیے ہیں۔ جاتی گیلانی کا شمار بھی اُن ہی شعرا میں کیا جائے تو بے جا نہ ہو گا اُن کی غزلیں حمدیہ، نعتیہ اور منقبیہ

رنگوں اور خوشبوؤں کا حسین امتزاج ہیں گو ان کا انداز روایتی ہے اور تراکیب پرانی استعمال کی ہیں لیکن اس کے باوجود ان کے ہاں تازگی کا احساس ہوتا ہے ان کی شاعری کے مطالعہ سے پتہ چلتا ہے کہ انہوں نے اردو اور فارسی کے کلاسیکی شعرا کا بوی گہری نظر سے مطالعہ کر رکھا ہے وہ اس کلاسیکی شاعری سے خاصے متاثر بھی دکھائی دیتے ہیں اس کا ثبوت ان کی شاعری کے رنگ سے نمایاں ہے ان کی شاعری میں بلا کی موسیقیت اور غنائیت ہے۔ کئی غزلیں پڑھ کر محسوس ہوتا ہے کہ ان کی تخلیق کی محرک بعض اساتذہ کی غزلوں کے مشہور مصرعے اور مقبول گیت ہیں۔

عشق، محبت، وفا، جفا، ہجر، فراق، رسوائی اور بدنامی جیسے الفاظ ان کی شاعری کا بیادای حسن ہیں۔ عام طور پر یہ سمجھا جاتا ہے کہ چھوٹی عمر میں شعر کہنا خاصا مشکل کام ہے لیکن جاتی گیلانی نے چھوٹی عمر میں نہ صرف شعر کہا ہے بلکہ اچھا شعر کہا ہے اور چھوٹی عمر میں بوی بوی باتیں کر کے ابوان علم و ادب میں گونج پیدا کر دی ہے کومل جذبوں کے اس نازک خیال شاعر نے بعض اشعار ایسے بھی کہے ہیں جو بچی کلیوں کی منک سے معمور اور کچے پھلوں کے ذائقے سے سرفراز ہیں بچی کلیوں کی ایک اپنی خوبصورتی اور کچے پھلوں کا ایک اپنا حسن ہوتا ہے آئیے دیکھتے ہیں کہ جاتی گیلانی کی بچی کلیوں کی مہار کیسی اور کچے پھلوں کا ذائقہ کیا ہے؟

نہ پوچھو ہجر کی راتوں کی باتیں تمہیں یہ سن کے شرمانہ پڑے گا
 لگتا ہے کہ گزرے ہو مری جان ادھر آج مہکی ہوئی آتی ہے نظر راہ گزر آج
 دل کسی کی یاد میں رنکب حرم جب سے ہوا سب ملائک گرد اس کے با وضو پھرنے لگے
 ہو گئے اخلاص کی خوشبو سے جب لہجے تھی ہم سجا کر لب پہ تیری گفتگو پھرنے لگے
 آجا کہ ترپتا ہوں دن رات جدائی میں اب چھوڑ بھی دے پیارے ہر روز کا ترپانا
 انجام محبت کا آتا ہے نظر ظالم ٹوٹا دم کو ٹھلا دے گا ہم تجھ کو بھلا دیں گے
 جب تیرا دل آئینہ ہو گا خدا کے نور کا محو تیرے دل سے نقش ماسوا ہو جائے گا
 خیال قیس ہی اس پردہ، محمل کی ذہنت ہے خیال قیس ہی اس پردہ، محمل سے نکلے گا
 جاتی گیلانی کا شمار ان شعرا میں کیا جا سکتا ہے جن کے اشعار شاعرانہ اور فنی اعتبار سے
 دنیائے ادب میں ہمیشہ گونجتے رہے ہیں ان کے یہ اشعار ملاحظہ کریں۔

سر عرش بریں پائے گا اعزاز پذیرائی وہ جملہ جو زبان مرحد کامل سے نکلے گا
 رات ہو چاہے کہ دن ہو مجھ کو ترپاتے ہیں وہ نت نئے انداز سے مجھ پر تم ڈھاتے ہیں وہ
 جب بھی تمہارے حسن پہ جاتی نثار تھا اب بھی تمہارے حسن پہ جاتی نثار ہے
 جاناں! ہمارے پیار کی دنیا میں دھوم ہے ہے تذکرہ ہمارا تمہارا نگر نگر

تمہاری ادائیں سراپا قیامت بہاروں کا پیکر جوانی تمہاری
 بصیرت کے طلب گارو! کوئی نظر ڈھونڈو شعورِ زندگی ملتا ہے مجھ مردِ کامل سے
 دل کو رہتی ہے تمہاری آرزو کی آرزو آرزو کی جستجو ہے، جستجو کی آرزو
 اُس حسین کی آرزو ہے میرے دل کو اس طرح جیسے گل کو ہے چمن میں رنگ و بو کی آرزو
 ہماری زندگی بارِ گراں ہے فقط محرومیوں کی داستاں ہے
 آدمیتِ مال و دولت پر فدا ہونے لگی سرنجھ کا ڈالا بھرنے سیم و زر کے سامنے
 دلِ شوریدہ تر ہے اور میں ہوں فغانِ بے اثر ہے اور میں ہوں
 تمہاری آرزو ہے اور دل ہے تمہاری رہنمائی ہے اور میں ہوں
 جاتی گیلانی کے بارے میں اور بھی بہت کچھ لکھا جاسکتا ہے ان کی شعری خوبیوں کے بارے
 میں کئی صفحات تحریر کیے جاسکتے ہیں لیکن میں سمجھتا ہوں کہ اچھی شاعری تعریف کی محتاج
 نہیں ہوتی کیونکہ ”پھولوں کو کبھی عطر لگایا نہیں کرتے“

دعا گو

فقیر محمد حمید الدین سیالوی

سجادہ نشین آستانہ عالیہ سیال شریف

ہر حال میں تعظیم کرو آلِ عبا کی
 آتی ہے نظر ان میں جھلک شیر خدا کی
 منسوب ہر اک لطف و کرم ان کے ہے گھر سے
 اک دھوم جہاں میں ہے بچی جود و سخا کی
 ہے آیۂ تطہیر کا منظر یہ گھرانہ
 عصمت پہ اسی گھر کی گواہی ہے خدا کی
 وابستہ رہو دامنِ اولادِ علیؑ سے
 محشر میں اسی گھر سے ہے اُمید وفا کی
 اے دردِ شہِ کرب و بلا! تیرے تصدق
 ٹونے مرے ہر دکھ کی ہر اک غم کی دوا کی
 اس گھر کا ہر اک فرد ہے تسلیم کا پیکر
 طے کی ہیں کڑی منزلیں تسلیم و رضا کی
 صد شکر، ثنا خوانِ محمدؐ ہوں میں، جاتی!
 گھٹی میں محبت ہے شہِ ارض و سما کی

دیکھ لیتا ہے جو راک بار سراپا تیرا
 وہ دل و جان سے ہو جاتا ہے شیدا تیرا
 میرے دل میں رہے تا عمر محبت تیری
 زندگی بھر مرے سر پر رہے سایہ تیرا
 حشر کے روز پُچھوں گا میں ترے دامن میں
 مجھ کو کافی ہے مرے غوث سارا تیرا
 میں غلام ابن غلام اور تُو آقا میرا
 تُو کریم ابن کریم اور میں بندہ تیرا
 اُس بلندی کو نہ پُچھو پائے گا ماہ کامل
 جس بلندی پہ چمکتا ہے ستارا تیرا
 نزع کی ساعتیں ہو جائیں گی آساں مجھ پر
 میری نظروں میں سما یا ہے سراپا تیرا

تُو نوازے گا جسے اُس کو نوازے گا خدا
 وہ خدا کا بھی نہ ہوگا جو نہ ہوگا تیرا
 زندگی بھر مری نسبت رہے تیرے در سے
 بعد مُردن بھی تعلق رہے میرا تیرا
 تیری نسبت کا حوالہ مری پہچان نئے
 عمر بھر بن کے رہوں والہ و شیدا تیرا
 تا لبد رہنا ہے اُس شہر کو فردوس مثال
 ہے جہاں دفن رضا چاہنے والا تیرا
 کیوں نہ یہ جانی بے چارہ پکارے تجھ کو
 ایک دیرینہ نمک خوار ہے آقا تیرا

تُو مخزنِ علمِ مخفی و جلی یا خواجہ محمد شمس الدینؒ
 تُو بحرِ علومِ مولا علیؑ یا خواجہ محمد شمس الدینؒ
 اے خواجہ سلیمانؑ کے ثانی اے نورِ محمدؐ کے جانی
 تُو چشت کے گلشن کی ہے کلی یا خواجہ محمد شمس الدینؒ
 امداد ہو میری بہرِ خدا اے منبعِ مہر و جود و سخا
 ہے تجھ سے وفا کی ریت چلی یا خواجہ محمد شمس الدینؒ
 ہر ایک ہے تیرا شیدائی ہر سمت ہے تیری رعنائی
 کیا خوب تری صورت ہے بھلی یا خواجہ محمد شمس الدینؒ
 حالات پہ میرے کیجئے نظر امدادِ حقِّ خواجہ قمرؒ
 سر سے نہیں غم کی شام ڈھلی یا خواجہ محمد شمس الدینؒ

نائبِ مصطفیٰ معین الدینؒ

منظرِ مرتضیٰ معین الدینؒ
 قیس لیلیٰ کے حُسن پر شیدا
 میں ترا بتلا معین الدینؒ
 میں ہوں ادنیٰ گدا ترے در کا
 تُو ہے حاجت روا معین الدینؒ
 ہو میرے تمہارا قرب مجھے
 کاش روزِ جزا معین الدینؒ
 تُو ہے آقا تجھے لاج ہے مری
 میں ہوں تیرا گدا معین الدینؒ
 میں پکاروں کسے سوا تیرے
 میری بگوی بتا معین الدینؒ
 ہے طلبگارِ چشمِ لطف و کرم
 جابی بے نوا معین الدینؒ

اس دل کی سیاہی دور کرو مغموم کو اب مسرور کرو
 کتا ہے غلامِ مہرِ علیؑ یا خواجہ محمد شمس الدینؒ
 ہوں روزِ ازل سے تیرا گدا سو جان سے ہوں میں تجھ پہ فدا
 نسبت ہے ترے در سے ازلی یا خواجہ محمد شمس الدینؒ
 ذرے جو ترے قدموں سے لگے تارے بن کر سارے چمکے
 جنت سے حسین ہے تیری گلی یا خواجہ محمد شمس الدینؒ
 جاتی ہے تمہارے در کا گدا جاتی کی سنو فریاد ذرا
 از بہر جنابِ مہرِ علیؑ یا خواجہ محمد شمس الدینؒ

سراجِ السالکین ہے گوڑے میں
 امامِ الواصلین ہے گوڑے میں
 اگرچہ خاٹی و عاصی ہوں لیکن
 شفاعت کا یقین ہے گوڑے میں
 شہِ بغداد کی آنکھوں کا تارا
 غلامِ محیِ دینؒ ہے گوڑے میں
 کرم جس پر نہ ہو مہرِ علیؑ کا
 کوئی ایسا نہیں ہے گوڑے میں
 ہیں جس کی ضو سے روشن ہر دو عالم
 وہ مہرِ عالمین ہے گوڑے میں
 خدا کو بھی ہے جس سے پیار جاتی
 اک ایسا نازنین ہے گوڑے میں

ظلمتوں میں اَجالا ہمارا رضا
 نعمتِ حق تعالیٰ ہمارا رضا
 اچھے اچھوں سے اچھا ہمارا رضا
 اونچے اونچوں سے اونچا ہمارا رضا
 دونوں عالم کے پیارے ہیں غوثِ الوریٰ
 غوثِ اعظم کا پیارا ہمارا رضا
 کوئی اُس کی نگاہوں میں چچتا نہیں
 جس نے اِک بار دیکھا ہمارا رضا
 فکرِ دنیا نہیں فکرِ عقبی نہیں
 حامیِ دین و دنیا ہمارا رضا

جس سے تاریک راہیں منور ہوئیں
 روشنی کا وہ منبع ہمارا رضا
 ہم رضا کے ہیں شیدائی اے نجدیو!
 مصطفیٰ کا ہے شیدا ہمارا رضا
 ہر محاذِ قلم پر ہوا سرخرو
 دین کے کام آیا ہمارا رضا
 بزمِ ہستی کی جانی شبِ تار میں
 چاند ہے چودھویں کا ہمارا رضا

قائدِ اہل سنت پہ لاکھوں سلام
 محسنِ قوم و ملت پہ لاکھوں سلام
 جس نے اک ماہ میں حفظِ قرآن کیا
 ایسے حافظ کی ہمت پہ لاکھوں سلام
 اُس کی بھولی اداؤں پہ لاکھوں درود
 اُس کی سادہ طبیعت پہ لاکھوں سلام
 فخرِ دین ، نازِ ملت پہ بے حد درود
 پیکرِ باکرامت پہ لاکھوں سلام
 کاشفِ سِرِ منطق پہ بے حد درود
 شارحِ علمِ ہیئت پہ لاکھوں سلام
 خدمتِ دین میں جس کی کئی زندگی
 اُس کی بے لوث خدمت پہ لاکھوں سلام
 وہ رضا جو تھا شیدائے غوثِ الوریؒ
 اُس رضا پاکِ طینت پہ لاکھوں سلام

جانی گیلانی

کسی دن اُن کو سمجھانا پڑے گا
 ستم ہر ایک گنوانا پڑے گا
 ابھی منزل ہے تھوڑی دُور اپنی
 ابھی کچھ دیر ستانا پڑے گا
 اگر ہے قصد کعبے کا تو سُن لو
 اسی رستے میں میخانہ پڑے گا
 تمہارے عہد و پیمان یاد کر کے
 دلِ مضطر کو بہلانا پڑے گا
 رہِ الفت پہ چلنے کا قرینہ
 کسی دن اُن کو سکھلانا پڑے گا
 مجھے تنبیہ کی پیرِ مغاں نے
 تجھے محفل سے اُٹھوانا پڑے گا

کسی دن اُن کو سمجھانا پڑے گا
 ستم ہر ایک گنوانا پڑے گا
 ابھی منزل ہے تھوڑی دُور اپنی
 ابھی کچھ دیر ستانا پڑے گا
 اگر ہے قصد کعبے کا تو سُن لو
 اسی رستے میں میخانہ پڑے گا
 تمہارے عہد و پیمان یاد کر کے
 دل مضطر کو بہلانا پڑے گا
 رہ الفت پہ چلنے کا قرینہ
 کسی دن اُن کو سکھلانا پڑے گا
 مجھے تنبیہ کی پیر مغال نے
 تجھے محفل سے اُٹھوانا پڑے گا

www.f aiz-e-nisbat.weebly.com

بڑھ کے اُس ذات سے کوئی مجھے پیارا نہ ہوا
 اور کوئی بھی مری آنکھ کا تارا نہ ہوا
 ہم کو معلوم تھا اک روز وہ دھوکا دیں گے
 اُن سے افسوس مگر پھر بھی کنارہ نہ ہوا
 ظلم سہتے ہی کئی عمر ہماری ساری
 کوئی شکوہ بھی مگر ہم سے تمہارا نہ ہوا
 ہم ترے عشق میں برباد ہوئے ہیں ظالم
 اک ذرا پاس مگر تجھ سے ہمارا نہ ہوا
 جس کی قربت کی تمنا تھی تجھے اے جانی!
 اُس سے اک لمحہ تزا قرب گوارا نہ ہوا

نہ پوچھو ہجر کی راتوں کی باتیں
 تمہیں یہ سن کے شرمانا پڑے گا
 بالآخر آج اُس نے کہہ دیا ہے
 تمہارا پیار ٹھکرانا پڑے گا
 مریضِ عشق کی حالت نہ پوچھو
 میساجوں کو گھیرانا پڑے گا
 نقابِ رونے جانا نہ اٹھے
 ہمیں دردِ مچل جانا پڑے گا
 قریب مرگ ہے جانی تمہارا
 دمِ آخر تمہیں آنا پڑے گا

حال اُس کو اپنے دل کا بتایا تو کیا ہوا
 افسانہ فراق سنایا تو کیا ہوا
 احباب نے جو اُس سے ملایا تو کیا ہوا
 سویا ہوا یہ درد جگایا تو کیا ہوا
 آنکھوں پہ اب بھی مجھ کو بٹھاتا ہے اک جہاں
 تُو نے نظر سے اپنی گرایا تو کیا ہوا
 مل جائے گا کوئی تو وفا آشنا ہمیں
 اُس کو وفا شناس نہ پایا تو کیا ہوا
 میں نے بھی دل سے تیری محبت نکال دی
 تُو نے جو میرا پیار بھلایا تو کیا ہوا

لگتا ہے کہ گزرے ہو مری جان ادھر آج
 مہکی ہوئی آتی ہے نظر راہ گزر آج
 صد شکر کہ میں منتظر دید تھا جس کا
 دیکھی ترے کوچے کی وہ رنگین سحر آج
 جس ماہ لقا تک نہ تھی کل اپنی رسائی
 مہمان ہمارا ہے وہی رشکِ قمر آج
 غیروں نے ہی کی ہوگی کوئی بات یقیناً
 بدلا سا ہے کچھ آپ کا اندازِ نظر آج
 وہ حال ترا پوچھنے آجائیں گے جاتی!
 کچھ کام دکھائے گی تری آہِ سحر آج

ہاتھوں کو کیا اٹھا کر کوئی دعا کرے
 سنتا ہی جب نہیں وہ کون التجا کرے
 دانستہ ہو گئے ہیں ہم اُس کی ذات سے
 اب چاہتا ہے جو بھی ، وہ دلربا کرے
 جس دل کا ہوں مقدر پیم اداسیاں
 محرومیوں کا اپنی کس سے گلہ کرے
 میں اُس کی آرزو سے ، صرف نظر کروں
 آئیں کبھی نہ ایسے لمحے خدا کرے
 دنیا میں کیا مسیحا ایسا کوئی نہیں
 چارہ جو آج جاتی کے درد کا کرے

وہ ہو گئے ہیں وقف زمانے کے واسطے
 سب کچھ جو اُن پہ ہم نے لٹایا تو کیا ہوا
 پہلے ہی اک جہاں کا ستایا ہوا تھا میں
 تُو نے مجھے جو اور ستایا تو کیا ہوا
 تحریر میں یہ کرب نشانی ہے یار کی
 الفاظ میں یہ درد سمایا تو کیا ہوا
 وہ تو جفا کی راہ سے جاتی نہ ہٹ سکا
 تُو نے وفا کا قول نبھایا تو کیا ہوا

www.faiz-e-nisbat.weebly.com

ہمارا ہم خیال اک دن زمانہ بن ہی جائے گا
 کوئی تو اپنے جینے کا بہانہ بن ہی جائے گا
 مرتب ہو ہی جائے گی ہماری داستاں اک دن
 کہانی بن ہی جائے گی، فسانہ بن ہی جائے گا
 کہاں تک عیش راس آئے گا دنیائے محبت میں
 غم و درد و الم کا دل نشانہ بن ہی جائے گا
 کبھی تو ان کے کوچے کی بہاریں ہم بھی لوٹیں گے
 کبھی تو ان سے ملنے کا بہانہ بن ہی جائے گا
 ہمارے ہو ہی جائیں گے وہ اب اُمید ہے جاتی
 ہمارا ان کے دل میں آشیانہ بن ہی جائے گا

لے کے سینے میں تمہاری آرزو پھرنے لگے
 ہم تمہاری جستجو میں کو بکو پھرنے لگے
 نزع کے عالم میں بھی جھولی نہ مینانے کی یاد
 میری آنکھوں میں صراحی اور سیو پھرنے لگے
 میرے ان کے درمیاں جب رنجشیں پیدا ہوئیں
 ہائے کیا اغیار، ہو کے سرخرو پھرنے لگے
 ہو گئے اخلاص کی خوشبو سے جب لہجے تھی
 ہم سجا کر لب پہ تیری گفتگو پھرنے لگے
 داغ اپنی بے وفائی کا مٹانے کے لئے
 میری رسوائی لئے وہ چار سو پھرنے لگے
 دل کسی کی یاد میں رشکِ حرم سے ہوا
 سب ملائک گرد اُس کے با وضو پھرنے لگے
 دیکھ کر جاتی کویلوں خوار و زبوں اُس نے کہا
 آبرو والے بھی اب بے آبرو پھرنے لگے

سو جاں سے مری جان یہ دل تجھ پہ فدا ہے
 لگتا ہے تو دنیائے محبت کا خدا ہے
 کر اپنے سوالی کو عطا سوزِ محبت
 مشہور زمانے میں تری جود و سخا ہے
 کیا یونہی مری عمر گزر جائے گی روتے
 کیا میرے مقدر میں تڑپنا ہی لکھا ہے
 کیا لائے وہ شاہوں کی شہنشاہی نظر میں
 جو کوچہ سرکارِ دو عالم کا گدا ہے
 اُس حُسنِ فسوں گر کو بھلا اور کہیں کیا
 عیار ہے، قاتل ہے، قیامت ہے، بلا ہے
 قسمت ہی میں لکھا تھا یہ دن دیکھنا مجھ کو
 اپنوں سے شکایت ہے نہ غیروں سے گلہ ہے
 تاحشر رہے یار کا میخانہ سلامت
 اپنی تو فقط ایک ہی جاتی یہ دعا ہے

مجھ کو پرانی آنکھ سے دیکھا نہ کیجئے
 لیلۃ میرے پیار کو رُسا نہ کیجئے
 جس بے وفائی نے آپ کو دل سے بھلا دیا
 اُس بے وفا کی یاد میں رویا نہ کیجئے
 اک دن ضرور آپ کو دیں گے دغا یہ لوگ
 میرے سوا کسی پہ بھروسہ نہ کیجئے
 جو بھی ہے دل میں بات وہ لائیں زبان پر
 ہم سے کوئی بھی بات بچھپایا نہ کیجئے
 جنسِ وفا گراں ہے زمانے میں آجکل
 جاتی ! وفا کا اُن سے تقاضا نہ کیجئے

اتنا ہی صلہ کافی ہے میری وفاؤں کا
 دو پھول ہی جھولے سے تربت پہ چڑھا جانا
 آجاکہ تڑپتا ہوں دن رات جدائی میں
 اب چھوڑ بھی دے پیارے ہر روز کا تڑپانا
 یہ دورِ خم و ساغر جاری رہے محشر تک
 تاحشر رہے قائم ساقی ترا میخانا
 منگتوں کو دیئے جانا شیوہ ہے کریموں کا
 خالی کسی سائل کو اچھا نہیں لوٹانا
 اُس شاہِ بریلی کی نسبت کا کرشمہ ہے
 جاتی کے یہ شعروں کا انداز جداگانا

جب نزع کا وقت آئے لے مرشد میخانا
 بیمارِ محبت کی بالیں پہ چلے آنا
 اِس عالمِ ہستی میں ہے کون جھلا اپنا
 مطلب کا زمانہ ہے ، مطلب کا ہے یارانا
 میں رازِ حقیقت ہوں کیا کوئی مجھے سمجھے
 اپنوں میں تو اپنا ہوں ، بیگانوں میں بیگانا
 جب میں نہ رہوں گاہب ہو جائے گا راز افشا
 دنیا کو سنائے گی ، دنیا مرا افسانا
 اپنا نہ ہوا اپنا ، قسمت ہی کچھ ایسی تھی
 بیگانے سے کیا شکوہ ، بیگانہ ہے بیگانا

بے چارگی کی میری کوئی انتہا نہیں
 کوئی بھی غم گسار ، کوئی آشنا نہیں
 کس آسے پہ چھوڑ دیا مجھ کو آپ نے
 جز آپ کے کوئی بھی مرا آسرا نہیں
 جو بے وفا ہیں اُن پہ کرو شوق سے جفا
 میں با وفا ہوں مجھ پہ مناسب جفا نہیں
 اک آرزو ہے دل میں فقط تیرے وصل کی
 اِس کے سوا کوئی بھی مرا مدعا نہیں
 زندہ ہوں میں تو موت کے بس انتظار میں
 اُن کے بغیر زیست کا کچھ بھی مزا نہیں
 کیوں مجھ پہ بے وفائی کا تجھ کو گماں ہوا
 مجھ کو عزیز تجھ سے کوئی دوسرا نہیں
 جاتی گدائے کوئے محمدؐ جو آپ ہیں
 دنیا میں خوش نصیب کوئی آپ سا نہیں

ہمارا آپ کا جب حشر کے دن فیصلہ ہوگا
 ہمارا ہاتھ ہوگا اور گریباں آپ کا ہوگا
 ہمارے درپے آزار ہونے کا سبب کیا ہے
 کسی کا گر بھلا سوچو گے اپنا بھی بھلا ہوگا
 کئی دن سے دھڑکنے کی صدا تک بھی نہیں آتی
 کوئی رہزن ہمارا چھین کر دل لے گیا ہوگا
 بلا رہبر نہ جا اس راہ پر بس مان جا میری
 بڑا ہی پُر خطر عشق و وفا کا راستہ ہوگا
 محبت جب کسی عیار سے ہو جائے گی تم کو
 نہ ہوگا لطف مرنے میں ، نہ جینے میں مزا ہوگا
 چلے تو جائیں گے ہم حشر میں لے کر گناہوں کو
 مگر کس منہ سے فخرِ انبیاءؑ کا سامنا ہوگا
 محمدؐ ہی شفیع المذنبین ہوں گے وہاں جاتی!
 گنہگاروں کو محشر میں اُنہی کا آسرا ہوگا

تمہاری یاد آتی ہے بہر طور
 تمہارا تذکرہ آئے نہ آئے
 ہمیں ہر حال میں جینا پڑے گا
 قرار ان کے سوا، آئے نہ آئے
 کوئی حرفِ تسلی ہی طیبو!
 سمجھ میں کچھ دوا، آئے نہ آئے
 ترے وعدے پہ کر لیں گے بسر ہم
 یقین لے بے وفا! آئے نہ آئے
 جیسا کہ کام ہے سجدوں سے جاتی!
 نظر وہ مہ لقا آئے نہ آئے

خبر کیا ، دلربا آئے نہ آئے
 وہ ہم سے ہے خفا آئے نہ آئے
 گھڑی بھر بھی نہ میرے پاس ٹھہرے
 وہ آئے بھی تو کیا، آئے نہ آئے
 سنا دو دیدہ تر کی زبانی
 لبوں تک التجا آئے نہ آئے
 نہ روکیں آپ مجھ کو دیکھنے سے
 نظر پھر آپ سا، آئے نہ آئے
 انہیں سب آرزوئیں خط میں لکھ دو
 زباں تک مدعا آئے نہ آئے
 یہ سوچا ہے لکھیں گے آپ کو خط
 جواب اب آپ کا آئے نہ آئے

تیری منطق نرالی ہے ارے او حُسن کے پیکر
 تقاضائے وفا کرتے ہو ہم سے بے وفا ہو کر
 تمہارے دُر کی نسبت نے مجھے بخشی ہے وہ رفعت
 کہ مہر و ماہ لگتا ہوں تمہاری خاکِ پا ہو کر
 دعا دیتا ہوں ساقی میں تیری مخمور آنکھوں کو
 میں اب پیتا ہوں قیدِ جام و ساغر سے رہا ہو کر
 نظامِ مے کدہ درہمِ صراحی اور سبزو ویراں
 تماشاخانے جنوں دیکھوں تماشاخانے ذرا ہو کر
 مجھے اندیشہٴ رُسوائیِ محبوب تھا جامی!
 پلٹ آئے بہت شکوے لبوں سے بارہا ہو کر

کرم فرمائے گا بے کسوں کا آسرا ہو کر
 کھڑا ہوں ہاتھ پھیلائے سراپا التجا ہو کر
 خیالوں پر جو بچھائے ہیں نہ جانے میرے کیا ہو کر
 بہت مشکل ہے گر جینا پڑا اُن سے جدا ہو کر
 دُمِ رخصتِ وفا کا واسطہ دے کر کہا میں نے
 قرارِ جاں ہو تم میرے نہ جاؤ یوں خفا ہو کر
 پساروں آپ کے ہوتے دَرِ اغیار پر دامن
 نہیں کرتی گوارا میری غیرت آپ کا ہو کر
 نہ ہرگز دیکھ پاؤں گا نگاہِ لطفِ غیروں پر
 توجہِ غیر کی جانب ہمارے آشنا ہو کر
 نہ دل میں موزنِ خوشیاں نہ لب ہونٹوں پہ وہ نغمے
 ترے بن رہ گئی ہے زندگانی بے مزا ہو کر

اُن سے ہوئی ہے دل لگی اچھا یونہی سہی
ہم سے یہ کیا خطا ہوئی اچھا یونہی سہی
ہم کو دیا ہے چھوڑ زمانے کے واسطے
ہم سے بھی تم نے خوب کی اچھا یونہی سہی
غیروں سے مل رہے ہو بڑے مسکرا کے تم
ہم سے مگر یہ بے رخی اچھا یونہی سہی
اپنے بھی ہم نے چھوڑ دیئے جس کے واسطے
کی اُس نے بے مروتی اچھا یونہی سہی
ہم کیا کہیں جو آپ نے جانا ہے اب ضرور
مرضی ہے گر یہ آپ کی اچھا یونہی سہی
دیتا ہوں میں دہائی مرے کرد گارا اُس
قسمت یہ میری کیا لکھی اچھا یونہی سہی
جاتی نے تیرے واسطے چھوڑا جہان کو
جاتی سے کج روی تری، اچھا یونہی سہی

جو اُن پہ فدا ہوگا وہ اُس کو مٹا دیں گے
مٹی میں ملا کر پھر مٹی بھی اڑا دیں گے
انجام محبت کا آتا ہے نظر ظالم
تُو ہم کو بھلا دے گا ہم تجھ کو بھلا دیں گے
برباد محبت میں ہو جائیں گے ہم لیکن
اُن کو بھی محبت کا احساس دلا دیں گے
بلنے کی کوئی صورت اک بار ذرا نکلے
کچھ آپ کی سُن لیں گے کچھ اپنی سُنا دیں گے
ہم جب بھی سُنائیں گے افسانہ محبت کا
ہنس ہنس کے رُلا دیں گے رو رو کے ہنسا دیں گے
ناموسِ محمدؐ پر قربان دل و جاں ہیں
جب وقت پڑا جاتی ہم جان لٹا دیں گے

وہ مہر و محبت سے نا آشنا ہے
 بڑا نا سمجھ ہے بہت بے وفا ہے
 ہزاروں ہیں شیدا مرے دلربا کے
 سراپا قیامت مرا دلربا ہے
 مناسب نہ تھیں ہم پہ اتنی جفائیں
 ہماری وفاؤں کا کیا یہ صلہ ہے؟
 قیامت میں یا رب بھرم میرا رکھنا
 بحق محمدؐ یہی التجا ہے
 جھلا کیا شکایت کروں میں کسی سے
 مقدر میں میرے تڑپنا لکھا ہے
 کریں آپ جاتی پہ بے شک جفائیں
 سلامت رہیں آپ بس یہ دعا ہے

زمانے کو دیکھو تو کیا کر رہا ہے
 مرا یار مجھ سے جدا کر رہا ہے
 تم اپنا کسی کو نہ جانو کبھی بھی
 یہ سارا زمانہ دغا کر رہا ہے
 ہمیں جس سے اُمید تھی کل وفا کی
 وہی آج ہم پر جفا کر رہا ہے
 مجھے کاش آنکھیں لڑانے سے پہلے
 کوئی تو یہ کہتا، خطا کر رہا ہے
 کرو تم جفائیں مگر تم سے جاتی
 وفا کر رہا تھا وفا کر رہا ہے

جب سے ہماری آنکھ ہے اُن سے لڑی ہوئی
 دل پر ہے تب سے ایک قیامت پڑی ہوئی
 آجاؤ بام پر ، یہاں اک حشر ہے بپا
 ہے انتظارِ دید میں دنیا کھڑی ہوئی
 رہتی ہے میری آنکھ کے ہر وقت سامنے
 تصویرِ یار دل میں ہے ایسی جڑی ہوئی
 سنیے نہ ان کی آپ ، یہ میرے رقیب ہیں
 ان کی ہر ایک بات ہے دل سے گھڑی ہوئی
 لے لیں گے اوٹ زلفِ محمدؐ کی حشر میں
 محشر کے روز دھوپ جو جاتی کڑی ہوئی

جانی پہ اے خدا فقط اتنا کرم رہے
 تا عمر زیرِ سایہ شادا ام رہے
 محتاجِ التفات ہے حالِ زبوں مرا
 تا عمر میرے حال پہ چشمِ کرم رہے
 محنوں ہی کیوں ہو راہِ محبت میں سنگِ میل
 ہم بھی تو راہِ عشق میں ثابت قدم رہے
 تقدیر کیا لکھی مرے پر وردگار نے
 جب تک رہے جہاں میں رہنِ الم رہے
 چھوڑا نہ ہم نے مہر و وفا کا کبھی چلن
 ہر چند آپ مائلِ جور و ستم رہے
 قربان اُس پہ کوثر و تسنیم کی بہار
 جو آنکھ تیری یاد میں اے دوست نم رہے
 جانی خدا کا نام وہ کس منہ سے لے بھلا
 ہر وقت جس کے دل میں خیالِ صنم رہے

ہمارے آنسوؤں کو دیکھ کر ہرگز نہ گھبرانا
 تمہارے ہجر میں رونے کی عادت ہوتی جاتی ہے
 ہمارے دل میں کیوں بسنے لگی ہے یاد غیروں کی
 تمہارے پیار میں گویا خیانت ہوتی جاتی ہے
 مجھے محفوظ رکھنا چشمِ بدیں سے مرے مولا
 کہ مجھ پر ان کی اب چشمِ عنایت ہوتی جاتی ہے
 شفیعِ حشر کی شانِ شفاعت رنگ لائی ہے
 گنہگاروں کی محشر میں شفاعت ہوتی جاتی ہے
 یہی اک فکر کھائے جارہی ہے رات دن جاتی!
 محبت میں ہماری کیا یہ حالت ہوتی جاتی ہے

کسی کے حُسن پر مائل طبیعت ہوتی جاتی ہے
 نئی دل کے لئے پیدا مصیبت ہوتی جاتی ہے
 ہزاروں پاسباں رہنے لگے ہیں آس پاس ان کے
 ملاقاتوں کی اب مخدوش صورت ہوتی جاتی ہے
 کنار کش جو ہونا چاہتا ہے ان دنوں مجھ سے
 اسی عیار سے مجھ کو محبت ہوتی جاتی ہے
 زمانے پر عیاں ہونے لگے ہیں راز الفت کے
 تمہارے عشق کی جاناں وضاحت ہوتی جاتی ہے
 تری نسبت کے صدقے ہر کوئی تعظیم کرتا ہے
 ہماری چار سُو دنیا میں عزت ہوتی جاتی ہے

دیکھنا! جب مہرباں ہم پر خدا ہو جائے گا
 راہ کا پتھر بھی خود راک راستہ ہو جائے گا
 ہے یہ دعویٰ جب ملوگے ہم سے تم اک بار بھی
 پھر سے قائم دوستی کا سلسلہ ہو جائے گا
 بعد مردن پریشِ اعمال تو اپنی جگہ
 اُن کے آنے سے مگر کچھ حوصلہ ہو جائے گا
 اس زمانے میں محبت کا یہی انجام ہے
 جس کو چاہو گے وہی تم سے جدا ہو جائے گا
 سجدہ گاہِ اہل نسبت وہ زمیں ہو جائے گی
 جس زمیں پر مثبت اُن کا نقشِ پا ہو جائے گا

بڑھ گئی جب ہم سے اُس کی بے وفائی اور بھی
 ہو گئی اُس بے وفا سے آشنائی اور بھی
 چاہتے والوں نے جب دھوکے دیئے ہر موڑ پر
 بھولنے والے کو میری یاد آئی اور بھی
 میرے دل میں قتل ہو جانے کا ارماں دیکھ کر
 بڑھ گئی ظالم کی خنجر آزمائی اور بھی
 پیار نے عشقا شعورِ آگئی ہر گام پر
 عشق میں ہونے لگی عقدہ کشائی اور بھی
 زعم تھا ہم کو پسِ مردن وہ ہوں گے مہرباں
 روزِ محشر شامتِ اعمال آئی اور بھی
 ہو گئیں میرا مقدر دو جہاں کی عظمتیں
 آستانے سے ترے جو لو لگائی اور بھی
 منتظر کب سے تھا جاتی جب مری قسمت کھلی
 ایک جھونکے نے ذرا چلمن ہٹائی اور بھی

الفت میں لٹا بیٹھے ہیں ایمان ہزاروں
 ”پھرتے ہیں کیے چاک گریبان ہزاروں“
 اک میں ہی کھٹکتا ہوں تری آنکھ میں ساقی
 یوں تو ہیں تری بزم میں مہمان ہزاروں
 اللہ رے اُن کے دَرِ ذی شان کی رفعت
 مکتوں میں ہیں شامل جہاں سلطان ہزاروں
 اِس تیرگی ہجر میں جو سخت ہو یاور
 روشن ہوں ملاقات کے امکان ہزاروں
 چوکھٹ سے تری اُٹھ کے بھلا جائیں کہاں وہ؟
 دل میں جو لیے بیٹھے ہیں ارمان ہزاروں
 شکوے مرے سنتے ہی کہا اُس نے کہ ، خاموش
 ہیں سر پہ ترے آج بھی احسان ہزاروں

تجھ پہ بھی پڑ جائے گا سایہ مری تقدیر کا
 دُور رہ ورنہ ترا دل غم کدہ ہو جائے گا
 جب ترا دل آئے ہو گا خدا کے نور کا
 محو تیرے دل سے نقشِ ماسوا ہو جائے گا
 یہ کسے معلوم تھا آئے گا یہ بھی مرحلہ
 چار سُو چرچا ہمارے عشق کا ہو جائے گا
 میں اگر رونے پہ آیا ہجر میں تو دیکھنا
 اک تلامخ نیز دریا رونما ہو جائے گا
 داستانِ عشق جاتی تب مٹاؤں گا اُسے
 جب وہ ظالم غم سے میرے آشنا ہو جائے گا

کبھی جو برق کی زد میں تمہارا آشیاں ہوتا
 اٹھایا کب کا تم نے سر پہ اپنے آسماں ہوتا
 کیا تقدیر نے یکجا ہمیں اک موڑ پر ورنہ
 نہ جانے تم کہاں ہوتے نہ جانے میں کہاں ہوتا
 خلا ہم نے ہی چھوڑا تھا خود اپنے درمیاں ورنہ
 یہ کب ممکن تھا کوئی میرے اُن کے درمیاں ہوتا
 نہ جلتا یوں نشیمن یوں نہ لگتی آگ گلشن میں
 اگر اپنے چمن کے ساتھ مخلص باغباں ہوتا
 سفر کرتا اگر تو میرے صحرائے محبت میں
 ترے سر پر سدا میری وفا کا سائباں ہوتا

اُن ترچھی نگاہوں کا یہ انداز تو دیکھو
 اک دل کے تعاقب میں ہیں پیکان ہزاروں
 خواہش ہے کہ مل جائے کوئی درد شناسا
 ملنے کو تو مل جاتے ہیں انسان ہزاروں
 پھرتے ہیں یہاں عشق کے مجرم بھی بہت سے
 کھولے ہیں حسینوں نے بھی زندان ہزاروں
 ہم بھی ہیں ستائے ہوئے دنیا کی جفا کے
 ہوتے ہیں ستم ہم پہ بھی ہر آن ہزاروں
 جاتی کا رہ عشق میں حافظ ہے خدا ہی
 ہر گام پہ لٹنے کے ہیں سامان ہزاروں

www.faiz-e-nisbat.weebly.com

کسی پر مرا دل فدا ہو رہا ہے
 خدا خیر رکھے، یہ کیا ہو رہا ہے
 مجھے عمر بھر جس نے بے چین رکھا
 وہی دردِ راحت فزا ہو رہا ہے
 تمہاری ہی محفل میں غیروں کے ہاتھوں
 مرے ساتھ دیکھو! یہ کیا ہو رہا ہے
 محبت کی منزل کے راہی نبھلنا
 بہت پُر خطر راستہ ہو رہا ہے
 زہے میری قسمت، کہ راہِ وفا میں
 ترا نقشِ پا رہنما ہو رہا ہے

تیری رسوائی کا ڈر ہے جو چُپ ہوں آج تک ورنہ
 مرا ہر اشک میرے حالِ دل کا ترجمان ہوتا
 پیہا رات دن اپنے پیا کی یاد میں روئے
 سکوں اُس کو اگر ہوتا نہ یوں جو فغان ہوتا
 نہ شیرازہ بکھرتا میرے ارمانوں کی دنیا کا
 مری دنیائے ہستی کا اگر وہ پاسباں ہوتا
 فلک دیتا سلامی سر کی عظمت کو ترے جانی
 اگر سجدوں کی قسمت میں وہ سنگِ آستان ہوتا

نہ نکلا تھا نہ نکلا ہے نہ شاید دل سے نکلے گا
 خیال اُس کا مرے دل سے بڑی مشکل سے نکلے گا
 گھڑی محشر کی ہوگی اور سماں ہوگا قیامت کا
 کوئی خاموش ہو کر جب تری محفل سے نکلے گا
 خیالِ قیس ہی اُس پردہِ محمل کی زینت ہے
 خیالِ قیس ہی اُس پردہِ محمل سے نکلے گا
 ہمارے قتل کا تب فیصلہ ہوگا سرِ محشر
 وہ خون آلود خنجر جب کفِ قاتل سے نکلے گا
 تمہاری جستجو میں جب کوئی پینچے گا منزل پر
 تمہاری جستجو میں پھر اسی منزل سے نکلے گا

یہ کیوں میری آنکھوں سے آنسو رواں ہیں
 یہ کون آج مجھ سے جدا ہو رہا ہے
 ہمیں سے تعلق ، ہمیں سے تغافل
 ارے بندہ پرور ، یہ کیا ہو رہا ہے
 اٹھاتے ہو جانی کو بے وجہ در سے
 یہ کیا کر رہے ہو یہ کیا ہو رہا ہے
 پس قتل جانی وہ گریہ کنناں ہیں
 مرا خون بہا ، یوں ادا ہو رہا ہے

اب دل سے اُن کی یاد کے سائے نہ جائیں گے
 مجھ سے کسی طرح وہ بھلائے نہ جائیں گے
 تب تک عدم کی راہ نہ دیکھوں گا میں کبھی
 جب تک مرے قریب وہ لائے نہ جائیں گے
 اے کاش زندگی کا سفر اب ہو مختصر
 صدے اب اور ہم سے اٹھائے نہ جائیں گے
 اللہ رے جمالِ محمدؐ، کہ حشر میں
 آنکھوں میں اُن کے جلوے سائے نہ جائیں گے
 کر تو رہے ہیں آج وہ وعدے نباہ کے
 وعدے مگر یہ اُن سے نبھائے نہ جائیں گے

ترے دل میں بھی اک بالچل مچا دے گا وہ اے زاہد
 جو نغمہ اُس پری اندام کی پائل سے نکلے گا
 سمجھ کر دین اُس کی ہم اُسے دل میں جگہ دیں گے
 وہ تیر نیم کش جب ترکشِ قاتل سے نکلے گا
 سرِ عرشِ بریں پائے گا اعزازِ پذیرائی
 وہ جملہ، جو زبانِ مرشدِ کامل سے نکلے گا
 ہم اکثر سوچتے ہیں شب کی تنہائی میں اے جانی
 خیال اُس بے وفا کا کیا ہمارے دل سے نکلے گا؟

جو عشق کی باتیں کرتے ہیں دنیا سے کب وہ ڈرتے ہیں
 جو ڈرتے ہیں رسوائی سے وہ خاک محبت کرتے ہیں
 کیا آپ کو یہ احساس نہیں کیا دل پہ گذرتی ہے میرے
 جو ناز و ادا سے آئینے کے سامنے آپ سنوتے ہیں
 کیوں پوچھتے ہو یہ صبح و مساء دل کس کو دیا ہے تم نے بھلا
 وہ کون بھلا ہے تمہارے سوا؟ ہم جس کے حسن پہ مرتے ہیں
 ہرگز نہ رہے گی مھر دُوری، گر علم تمہیں یہ ہو جائے
 کس طرح تمہاری فرقت میں میرے دن رات گذرتے ہیں
 کیا خوبی ہے اُن لوگوں کی جن کو ہے بھروسہ مانجھی پر
 دراصل تو ہمت ہے اُن کی جو ڈوب کے آپ اُٹھرتے ہیں
 کیا خوب زمانہ ہے یارو دیتے ہیں وہی دھوکہ ہم کو
 ہم جن کو سمجھتے ہیں اپنا ہم جن پہ بھروسہ کرتے ہیں
 ان ماہ لقاؤں پر جاتی ہو جاتے ہیں جو اک دم داری
 وہ دن کو تڑپتے رہتے ہیں اور رات کو آپہیں بھرتے ہیں

پوچھیں نہ آپ میری پریشانیوں کا حال
 کچھ ایسے غم لگے ہیں بتائے نہ جائیں گے
 اب تو قریب مرگ ہو، چھوڑو کسی کی یاد
 غنچے اب آرزو کے کھلائے نہ جائیں گے
 جاتی اُنہیں تو یاد نہ کر اور بھول جا
 یاد آگئے تو پھر وہ بھلائے نہ جائیں گے
 جاتی! وہ بے وفا ہے لگانا نہ اُس سے دل
 اُس بے وفا کے ناز اٹھائے نہ جائیں گے

رات ہو چاہے کہ دن ہو مجھ کو تڑپاتے ہیں وہ
 نت نئے انداز سے مجھ پر ستم ڈھاتے ہیں وہ
 ایک وہ بھی وقت تھا جب بیٹھتے تھے بل کے ہم
 ایک یہ بھی وقت ہے جب مجھ سے گھبراتے ہیں وہ
 پیار میں جو بھی ہوئی مجھ سے خطا تسلیم ہے
 دیکھئے میرے لیے کیا حکم فرماتے ہیں وہ
 بے بسی سے تھام کر دل ، آہ بھر لیتا ہوں میں
 رات کی تنہائی میں جب یاد آجاتے ہیں وہ
 آئینہ تصویر بن جاتا ہے اُن کے سامنے
 آنے کے سامنے جب زلف سلجھاتے ہیں وہ
 بزمِ درِ آغوش ہوتی ہیں مری تنہائیاں
 خلوتِ جاں میں مری تشریف جب لاتے ہیں وہ
 چھوڑیے امیدِ جانی وصل کی اس عمر میں
 زندگی بھر جو نہ آئے اب کہاں آتے ہیں وہ

ہر ستم سہہ لیں گے ہم یہ آپ سے وعدہ رہا
 اب نہ ہوگی آنکھ نم یہ آپ سے وعدہ رہا
 اب نہ رکھیں گے کبھی بھی آپ سے اے میری جاں
 کوئی اُتیدِ کرم یہ آپ سے وعدہ رہا
 آپ کی محرابِ اُبرو میں رہوں گا سجدہ ریز
 چھوڑ کر دیر و حرم ، یہ آپ سے وعدہ رہا
 کیوں پریشاں ہو گئے ہو اب نہ چھیڑوں گا کبھی
 داستانِ رنج و غم ، یہ آپ سے وعدہ رہا
 کیجئے ظلم و ستم سہہ لیں گے ہم بھی شوق سے
 آپ کا ہر اک ستم ، یہ آپ سے وعدہ رہا
 اپنے نگوں کو کام میں لا کر کریں گے ہم صنم
 داستانِ غم رقم ، یہ آپ سے وعدہ رہا
 اب نہ جانی آپ کو دکھڑے سنائے گا کبھی
 آپ کے ستر کی قسم یہ آپ سے وعدہ رہا

تمہارے درد کو لے کر الگ بیٹھے ہیں دنیا سے
 شریکِ غم ہمارے ساتھ کوئی دوسرا کیوں ہو
 تعلق کیا رکھے دنیا سے دہلوانے محمدؐ کا
 گدائے مصطفیٰؐ دنیا کے شاہوں کا گدا کیوں ہو
 ترے دم سے ہی تو رونق ہے میرے دل کی دنیا میں
 خیالِ یار! تجھ کو بھولنے کا حوصلہ کیوں ہو
 کلامِ حضرتِ بیدمؐ ہے خضرِ راہ اے جانی!
 مرا راہِ سخن میں اور کوئی رہنما کیوں ہو

ارے او بے وفا! تم مائلِ جور و جفا کیوں ہو
 ارے تم بے وفا کیوں ہو وفا نا آشنا کیوں ہو
 تعلق کی بنا پر ہی کوئی شکوہ بھی کرتا ہے
 تعلق ہی نہیں جب آپ سے کوئی، گلہ کیوں ہو
 رقیبوں نے کسی ہوگی ہمارے باب میں کوئی
 خدا کے واسطے کچھ تو کہو، آخر خفا کیوں ہو
 نہیں منظور نامہ بر کے ہاتھوں نامہ بھجوانا
 ہمارے حال سے واقف کوئی بھی دوسرا کیوں ہو
 بھلا کیوں کر رقیبوں کو کوئی الزام دوں آخر
 تمہیں جب بے وفا نکلے رقیبوں سے گلہ کیوں ہو

محبت آشنا جب سے مرا دل ہوتا جاتا ہے
 ترا ہر اک ستم سہنے کے قابل ہوتا جاتا ہے
 کسی کے مدبھرے نبیوں کو میں نے جب سے دیکھا ہے
 مرا دل ناوکِ مرگاں سے گھائل ہوتا جاتا ہے
 تری چوکھٹ پہ جس دن سے جبین میں نے جھکائی ہے
 سکونِ زندگی اس دن سے حاصل ہوتا جاتا ہے
 تمہاری یاد میں نے جب سے اس دل میں بسائی ہے
 یہ دل دنیا و مافیہا سے غافل ہوتا جاتا ہے
 سکوں مر کر جو پالیتے ہیں خوش قسمت ہیں وہ جاتی
 ہمارے واسطے مرنا بھی مشکل ہوتا جاتا ہے

ہر وقت تیرے واسطے دل بے قرار ہے
 موہوم سی امید ہے اک انتظار ہے
 کل اُس کو چاہتا تھا میں جتنے خلوص سے
 اُس بے وفا سے آج بھی اتنا ہی پیار ہے
 کاسہ بدست ہے جو کبھی شاہِ وقت تھا
 با اختیار تھا جو ، وہ بے اختیار ہے
 یہ بے تعلقی سرِ مرقدِ عجیب ہے
 غیروں سے پوچھتے ہیں یہ کس کا مزار ہے
 جب بھی تمہارے حُسن پہ جاتی نثار تھا
 اب بھی تمہارے حُسن پہ جاتی نثار ہے

آئے میں وہ اگر اپنا سراپا دیکھتے
 اپنی آنکھوں سے خود اپنا ہی تماشا دیکھتے
 بام پر آکر اگر جلوہ دکھا دیتے ہمیں
 حشر سے پہلے ہی ہم اک حشر برپا دیکھتے
 مغل اغیار میں کیوں کر دیا رُسوا مجھے
 کاش کچھ تو بزم میں اپنا پرایا دیکھتے
 جان تو دہنی ہی تھی ہم نے بھی آخر ایک دن
 راستہ آخر کہاں تک ہم تمہارا دیکھتے
 کر دیا برباد دل کو آج نظریں پھیر کر
 کاش وہ ایسا نہ کرتے، ہم نہ ایسا دیکھتے
 بے وفائی تم سے بھی کرتا زمانے میں کوئی
 اور تم بھی دل لگانے کا نتیجہ دیکھتے
 شکر ہے جانی! کہ پہنچی زندگی انجام کو
 اور اگر جیتے تو کیا معلوم کیا کیا دیکھتے

شرت ہے تیری جان تمنا نگر نگر
 محشر ہے تیرے مُحسن سے برپا نگر نگر
 اُن سانہ ہم نے کوئی بھی پایا جہان میں
 دَر دَر کی خاک چھان کے دیکھا نگر نگر
 جاناں! ہمارے پیار کی دنیا میں دھوم ہے
 ہے تذکرہ ہمارا تمہارا نگر نگر
 آنکھوں میں تیری دید کا ارماں لیے ہوئے
 پھرتا ہے تیری چاہ کا مارا نگر نگر
 جانی! ترے خلوص کی اُس نے نہ قدر کی
 جس کے لیے ہوا ہے تُو رُسوا نگر نگر

رفتیں اُن سروں کو ملی ہیں
 در پہ تیرے جو خم رہ گئے ہیں
 لاکھ تُو نے سنواری ہیں لیکن
 پھر بھی زلفوں میں خم رہ گئے ہیں
 یاد ہے اُن کو ہر کوئی لیکن
 بھول جانے کو ہم رہ گئے ہیں
 عشق کی دوڑ میں ہم سے جاتی!
 اہل جاہ و حشم ، رہ گئے ہیں

بندگانِ حرم رہ گئے ہیں
 صاحبِ کیف ، کم رہ گئے ہیں
 اب کہاں تیری قربت کی خوشیاں
 صرف فرقت کے غم رہ گئے ہیں
 دیکھ کر میکدے کی یہ رونق
 دنگ ، اہلِ حرم رہ گئے ہیں
 اُن کی نسبت نے ڈھانپا ہے سب کو
 ٹوٹنے سے بھرم رہ گئے ہیں
 منزلِ عشق وہ سامنے ہے
 چل اٹھا کچھ قدم رہ گئے ہیں

ہمیشہ رہی بدگمانی تمہاری
 ہوئی ہم پہ کب مہربانی تمہاری
 تمہاری ادائیں سراپا قیامت
 بہاروں کا پیکر جوانی تمہاری
 کروں کس طرح میں جدا غم کو دل سے
 یہی غم تو ہے اک نشانی تمہاری
 مبارک ہمیں رنج سارے ہمارے
 مبارک تمہیں شادمانی تمہاری
 یہ تم ہو کہ سنتے نہیں ہو ہماری
 یہ ہم ہیں کہ ہر بات مانی تمہاری
 خدا خیر رکھے ہمارے دلوں کی
 جوانی کی رُت ہے سہانی تمہاری
 پس مرگ اہل زمانہ کو جاتی!
 سنائے گی دنیا کہانی تمہاری

رہے نسبت ترے نقشِ قدم سے
 غرض کیا ہے مجھے جاہ و حشم سے
 نہ ہم چھوڑیں گے اپنی خوئے تسلیم
 نہ تم باز آؤ گے جور و ستم سے
 حری آنکھوں میں سب کچھ دیکھتے ہیں
 ہمارا کیا تعلق ، جامِ جم سے
 میں رہ جاتا ذلیل و خوار ہو کر
 بھرم قائم رہا تیرے کرم سے
 وہ ، جن کے ناخدا ہیں غوثِ اعظم
 وہ گھبراتے نہیں طوفانِ غم سے
 پرستارِ وفا پر یہ جفا عین
 بڑے ہی بے وفا ہو تم قسم سے
 شفاعت کی بروزِ حشر جاتی!
 قوی اُمید ہے شاہِ اُم سے

ہوئی بھی تو ہوگی جفا آپ سے
 نہیں کچھ امید وفا آپ سے
 ہماری نہ جب آپ اک بھی سنیں
 کریں ہم بھی کیوں التجا آپ سے
 نہیں آپ سے جب تعلق رہا
 کریں تو کریں کیا گلہ آپ سے
 کیے جائے آپ مشقِ ستم
 بھلا کون ہوگا خفا آپ سے
 نہ پھر عمر بھر چین آیا اُسے
 سِراہ بھی جو بلا آپ سے
 نہ کر پائے گا دُور کوئی مجھے
 قوی ہے تعلق مرا آپ سے
 وہ کہتے ہیں جاتی سے ہر بات پر
 ہمارا تو جی بھر گیا آپ سے

جو اُس ماہِ وِش سے جدائی ہوئی ہے
 قیامت مرے سر پہ آئی ہوئی ہے
 کرو گے بھلائی بھلا مجھ سے اب کیا
 کبھی تم سے پہلے بھلائی ہوئی ہے؟
 بھلا کیوں رکھیں پاس تصویرِ جاناں
 نگاہوں میں صورت بسائی ہوئی ہے
 گزارا ہے میرا ترے ہی کرم پر
 ترے دَر سے ہی لو لگائی ہوئی ہے
 چلو کوئے جاناں میں پھر آج جاتی
 یہ پھر بات دل میں سنائی ہوئی ہے

ستم کیا ، ظلم کیا ، جور و جفا کیا
 محبت میں روا کیا ، ناروا کیا
 ابھی تو گردشوں کی ابتدا ہے
 نہ جانے دیکھنا ہے اور کیا کیا
 وہی ہوتا ہے جو تم چاہتے ہو
 ہمارا چاہنا ناچاہنا کیا
 انہیں اپنے تغافل سے غرض ہے
 کک کیا ، اشک کیا ، آہ و بکا کیا
 نہ دل آئے تو اچھے بھی بُرے ہیں
 اگر دل آگیا ، اچھا بُرا کیا

مٹی کیا آپ کے دَر کی گدائی
 ہماری ہو گئی ساری خدائی
 سُنو فریاد میری غوثِ اعظمؑ
 دَرِ اقدس پہ دیتا ہوں دہائی
 خدا کے واسطے اب آ بھی جاؤ
 سہا جاتا نہیں درِ جدائی
 تمہیں اک اُن کے دیوانے نہیں ہو
 کہ اُن کا اک زمانہ ہے فدائی
 پریشاں تم جو یوں رہتے ہو جآمی
 کسی بُت سے ہے شاید آشنائی

www.faziz-e-nisbat.weebly.com

کوچے میں ترے حشر بپا دیکھ رہے ہیں
 ڈوبی ہوئی ماتم میں فضا دیکھ رہے ہیں
 تجھ سے ہی وفا کی ہمیں اُمید تھی لیکن
 تجھ کو ہی نہیں پاسِ وفا، دیکھ رہے ہیں
 قسمت پہ ہمیں ناز تھا جب تیرے قریں تھے
 ہائے رے نصیب آج یہ کیا دیکھ رہے ہیں
 دن رات ہمیں رہتا تھا جس بات کا کھٹکا
 آخر وہی کچھ ہو کے رہا دیکھ رہے ہیں
 اللہ رے کیا جلوہ نمائی کا ہے عالم
 ہر ذرے میں ہم تیری ضیا دیکھ رہے ہیں

مزا تو جب ہے نظروں ہی سے سمجھو
 جو محتاجِ بیاں ہو مدعا کیا
 نہ ہو غم کیا حقیقت ہے خوشی کی
 نہ گر ہو موت جینے کا مزا کیا
 پیامی لوٹ کر واپس نہ آیا
 خدا جانے کہا کیا اور سنا کیا
 نہ ہو ممکن پچھڑ کر جن سے جینا
 ارے ایسوں سے جآمی! رُوٹھنا کیا

مجھے جس دن سے الفت ہوگئی ہے
 خوشی اُس دن سے رخصت ہوگئی ہے
 چلے آؤ کبھی تو ہم سے ملنے
 تمہیں دیکھے تو مدت ہوگئی ہے
 کما اُس نے یہ عرضِ مدعا پر
 تمہیں اب اتنی جرأت ہوگئی ہے
 نہیں اب چین ملتا کوئی پل بھی
 تری فرقت مصیبت ہوگئی ہے
 وفا کی اب کسی سے کیا توقع
 یہ دنیا بے مروت ہوگئی ہے
 تری بے داد کا شکوہ کریں کیا
 ہمیں رونے کی عادت ہوگئی ہے
 نہ جاتی اب لگے گا جی یہاں پر
 مجھے دنیا سے نفرت ہوگئی ہے

ہے پیشِ نظر اب بھی ترے حُسن کا نقشہ
 دربارِ ترا اب بھی سجا دیکھ رہے ہیں
 پھر بامِ پہ ہو چہرہ نما اے شہِ خوباں
 تیری ہی طرف تیرے گدا دیکھ رہے ہیں
 یوں تو ہیں زمانے میں حسین اور بھی لیکن
 تم پر ہی زمانے کو فدا دیکھ رہے ہیں
 کیوں اُن سے شکایت کریں ہم ہجر کی جاتی
 بس اپنے مقدر کا لکھا دیکھ رہے ہیں

تمہاری دید سے محروم ہیں گرچہ مری آنکھیں
 نکل سکتی نہیں پھر بھی تمہاری آرزو دل سے
 یہ کیسی بے حسی دیکھی کہ ہنستا ہی رہا قاتل
 ٹپکتا ہی رہا لمحہ بہ لمحہ نوحں مرے دل سے
 وہ کیا دے گا بھلا خیرات در پہ آنے والوں کو
 جسے بس پھیننا آتا ہے کاسہ دستِ سائل سے
 صعوبت جا دہ ہستی کی اُن سے پوچھے جانی
 گزرتے ہیں جو الفت میں دل و جاں کے مراحل سے

مسیحاؤ! بھلا کیا پوچھتے ہو نیم بسمل سے
 لگائے پھر رہا ہے روگ لاکھوں عشق کے دل سے
 کسی کی دل بھانے والی باتوں میں نہ تم آنا
 محبت کرنے والا میری جاں ملتا ہے مشکل سے
 بصیرت کے طلب گارو! کوئی اہل نظر ڈھونڈو
 شعورِ زندگی ملتا ہے نگہ مردِ کامل سے
 ردائے بے خودی سی تن گئی چاروں طرف میرے
 جمالِ یار جلوہ گر ہوا اس شانِ کامل سے
 ہے بعدِ قتل بھی ارمان مجھ کو قربِ قاتل کا
 لہو کی دھار لپٹی جا رہی ہے تیغِ قاتل سے

وہ دل کہ حسینوں پہ جو شیدا نہیں ہوتا
 اُس دل کے مقدر میں چمکنا نہیں ہوتا
 وہ ناؤ کنارے کبھی لگتی نہیں دیکھی
 جس ناؤ کو ملاح گوارا نہیں ہوتا
 اُٹھتے ہی ترے ذر سے کہیں کا نہیں رہتا
 جو تیرا نہیں ہے وہ کسی کا نہیں ہوتا
 انساں کو بنا دیتا ہے جو خُلق کا پیکر
 ہر دل میں وہ اخلاص کا جذبہ نہیں ہوتا
 اِس دروِ جدائی سے تو ہے موت ہی بہتر
 بن یار کے جینا کوئی جینا نہیں ہوتا

نشے میں وہ انا کے آج کل یوں چُور رہتے ہیں
 ہم اُن کو چاہتے ہیں وہ ہمیں سے دُور رہتے ہیں
 کبھی حالات جن کے اک اشارے پر بدلتے تھے
 وہ اب حالات کے ہاتھوں بہت مجبور رہتے ہیں
 زمانہ میرے، اُن کے درمیاں حائل تو ہے لیکن
 مرے دل کے نہاں خانوں میں وہ مستور رہتے ہیں
 فراقِ یار میں روتی ہیں روز و شب مری آنکھیں
 یہ وہ ساغر ہیں جو آٹھوں پیر معمور رہتے ہیں
 فغاں لب پر، کسک دل میں، جگر سے درد اُٹھتا ہے
 یہ حالت ہے، نہ جانے بھر بھی کیوں مسرور رہتے ہیں
 شعورِ آگمی سے آج بھی خالی نہیں دنیا
 انا الحق کہنے والے اب بھی کچھ منصور رہتے ہیں
 خدا کی دین ہے یہ حُسن اُن کا کیا کمال اِس میں
 حسینانِ جہاں جانی یونہی مغرور رہتے ہیں

کس طرح بدل جاتا ہے سرعت سے زمانہ
 ہو جاتا ہے وہ کچھ کہ جو سوچا نہیں ہوتا
 مت سوچ ترے ساتھ ہوا عشق میں کیا کیا
 یہ سوچ کہ اس عشق میں کیا کیا نہیں ہوتا
 جو غنچے کہ بوسے نہیں لیتا ترے لب کے
 اُس غنچے کی تقدیر میں کھلنا نہیں ہوتا
 کھویا ہوا رہتا ہے تصور میں کسی کے
 خلوت میں بھی جاتی کبھی تنہا نہیں ہوتا

تیکھے تیکھے تیوروں میں تم صنم! اچھے لگے
 جو بھی تم نے ڈھائے وہ سارے ستم اچھے لگے
 نام تیرا لے کے بے خوف و خطر چلتا رہا
 مجھ کو راہِ عاشقی کے بیچ و خم اچھے لگے
 آج مدت بعد اپنے شیخِ جی آئے نظر
 میکدے کو آرہے تھے محترم اچھے لگے
 جو دیا تو نے مجھے، تیری عطا سمجھا اُسے
 سب ستم اچھے لگے، سارے کرم اچھے لگے
 وقت اور حالات کے دھارے پہ میں بہتا گیا
 مجھ کو طوفانِ الم کے زیرِ دیم اچھے لگے
 حشر میں جاتی جمال آرا تھے جملہ انبیا
 چشمِ خوش خُو کو مگر شاہِ امم اچھے لگے

میں تمہارے حُسن پہ تھا فدا، تمہیں یاد ہو کہ نہ یاد ہو
 وہ ہمارے رُبط کی اتہا، تمہیں یاد ہو کہ نہ یاد ہو
 وہ بھی وقت تھا کہ ہم تھے ہم، نہ کوئی تھارنج، نہ کوئی غم
 وہ زمانہ گزری بہار کا، تمہیں یاد ہو کہ نہ یاد ہو
 وہ شبِ وصال کے دلولے، وہ تمہارے لطف کے سلسلے
 وہ جو زندگانی تھی پرمزا، تمہیں یاد ہو کہ نہ یاد ہو
 نہیں رنجِ اس کا ہمیں ذرا کہ وفا تو ہم سے نہ کر سکا
 یہ تھا ہم نے پہلے ہی کہہ دیا، تمہیں یاد ہو کہ نہ یاد ہو
 جسے تُو نے دل سے بھلا دیا، نہیں تم سے جس نے گلہ کیا
 میں وہی ہوں جآمی بے نوا تمہیں یاد ہو کہ نہ یاد ہو

کبھی خود آ کے جو تم دیکھ جاؤ بے بسی میری
 بھلا پاؤ نہ پھر تا عمر، یہ افسردگی میری
 مجھے جس نے کیا ہے آشنا غم کی حقیقت سے
 اسی ظالم کی خوشیوں سے ہے وابستہ خوشی میری
 بسی ہے میری رگ رگ میں شبِ ہجران کی بیتابی
 غمِ جاناں کا حاصل ہے سسکتی زندگی میری
 ترے غم کا بسیرا ہے مری آنکھوں کے آنگن میں
 گواہی دے رہی ہے اس پہ آنکھوں کی نمی میری
 جھکتا ہوں فلک کی وسعتوں میں شمس کی صورت
 جہاں میں چار سو پھیلی ہوئی ہے روشنی میری
 پس مردن مرے اشعار میری داستاں ہوں گے
 کریں گے اہل دل محسوس دنیا میں کمی میری

کریں گے وہ ہم سے کنارہ کہاں تک
 اُنہیں کھینچ لائیں گی آپیں یہاں تک
 کسے جا کے حالِ غمِ دل سناؤں
 مری دُوڑ ہے بس ترے آستاں تک
 کرو ظلم ، ڈھاؤ ستم مجھ پہ لیکن
 نہ آئے گا شکوہ کوئی بھی زباں تک
 نہ پایا کوئی ہم نے اپنا جہاں میں
 نظر ہم نے دوڑائی اپنی جہاں تک
 وہی بے وفا ہو گئے آہ جآمی
 نہ تھا بے وفائی کا جن پہ گماں تک

تمناؤں کی دنیا میں نہ یہ ویرانیاں ہوتیں
 مری تقدیر میں لکھی نہ گر محرومیاں ہوتیں
 تمہاری مہربانی میری بے باکی کا باعث ہے
 جو تم نامہرباں ہوتے کہاں بے باکیاں ہوتیں
 پہنچنا تھا سر منزل ہمیں ہر حال میں لیکن
 اگر ہوتا نہ ساتھ اُن کا ، بڑی دشواریاں ہوتیں
 ہمیں خود باعثِ آزار ہیں اپنے لئے ورنہ
 نہ ہم ہوتے ، نہ دل ہوتا ، نہ دل آزاریاں ہوتیں
 سمجھ لیتے اگر تم مدعا اس بے زباں دل کا
 نہ شامل پھر ہماری زندگی میں تلخیاں ہوتیں
 مری بد قسمتی ! حائل رہیں جو دُوریاں ہم میں
 نہ گریہ دُوریاں ہوتیں ، بہت نزدیکیاں ہوتیں
 بھلا تم سے کہا تھا کس نے اُن سے دل لگانے کو
 نہ جآمی اُن کو دل دہکتے نہ یہ رُسوائیاں ہوتیں

مری جاں! وقتِ آخر ہے وفا کر
 خدارا دیکھ جا اک بار آ کر
 نہیں میں رات بھر رکنے کا کہتا
 چلے جانا فقط صورت دکھا کر
 تمہیں دل دے دیا نذرانہ ہم نے
 وفا کر چاہے اب ہم سے جفا کر
 تمہیں ترچھی نظر کا واسطہ ہے
 نہ ہم سے یوں ملو نظریں پڑا کر
 ترے الطاف کا خواہاں ہے جامی
 کرم اس پر کبھی بہرِ خدا کر

روح کی تاریکیوں میں روشنی ہے آپ سے
 زندگی کی تلخیوں میں چاشنی ہے آپ سے
 مجھ سے بے مایہ کو یہ نعمت ملی ہے آپ سے
 میرے دل میں عشق کی جلوہ گری ہے آپ سے
 ہم سے اس درجہ تغافل کس لئے ہے آج کل
 بات کوئی کیا رقیبوں نے کہی ہے آپ سے
 بارگاہِ حُسن سے کیجئے عطا خیرات دید
 تشہء دیدار کوئی ملتی ہے آپ سے
 آپ کو بھی مجھ سے ہو جائے محبت اس طرح
 جس طرح مجھ کو محبت ہو گئی ہے آپ سے
 آپ ہی جامی کے ہیں ہر شادی و غم کا سبب
 آپ سے ہے چینِ دل کو، بے کلی ہے آپ سے

نہ جاؤ دیکھ کر یوں بے رخی سے
 نہ کھیلو چار دن کی زندگی سے
 مِر رہ آج اُن سے جب ملے ہم
 ہوئے محسوس وہ کچھ اجنبی سے
 ترے جلوؤں کی رعنائی نے مجھ کو
 کیا آگاہ حُسنِ زندگی سے
 ادھر اشکوں سے وحشت بھانکتی ہے
 ادھر نغمے برستے ہیں ہنسی سے
 نبھائیں گے وہ کیا وعدے وفا کے
 بھلا بیٹھے ہیں جو مجھ کو ابھی سے
 وہ بربادی کے مجرم بھی نہ ٹھہرے
 کیا برباد ایسی سادگی سے
 جسے ہو انتظارِ مرگِ جآمی!
 بھلا کیا کام اُس کو زندگی سے

مضطرب سی کائناتِ دل رہی
 کوئی مشکل سی سدا مشکل رہی
 عمر بھر اُن سے نہ مل پائیں گے ہم
 گر یہ دنیا درمیاں حائل رہی
 سسکیوں ، آہوں ، غموں کی بیج پر
 دل میں اک مغموم سی محفل رہی
 دُور سب رنج و الم ہوتے رہے
 وہ نظر ہر حال میں شامل رہی
 عمر بھر مجنوں بنا پھرتا رہا
 میری حالت دید کے قابل رہی
 جسم تو جآمی رہا بے داغ ہی
 رُوح زخموں سے مگر گھائل رہی

قیامت اُن کے دل کی انجمن میں اک اٹھا آیا
 سنا کر آج اُن کو دل کا سارا ماجرا آیا
 مری نیندوں پہ بھی اک کیف کا عالم ہوا طاری
 مرے خوابوں کی دنیا میں جو میرا دلربا آیا
 جفا و جور کا جس کی نشانہ اک زمانہ تھا
 قیامت ہے سر محشر وہ بن کر پارسا آیا
 مرے دامن میں اب کچھ بھی نہیں باقی رہا پیارے
 وفاؤں کے سبھی گوہر ترے در پر لٹا آیا
 یہاں سب غیر بیٹھے ہیں الہی! ماجرا کیا ہے
 نظر اب تک نہ کیوں محفل میں کوئی آشنا آیا

نگاہیں وہ ہم سے ملانے لگے ہیں
 ہمیں شاید اپنا بنانے لگے ہیں
 ذرا دل کی دھڑکن کو قابو میں رکھنا
 جو گزری ہے دل پر، سنانے لگے ہیں
 یہ خاموشیاں آپ کی کہہ رہی ہیں
 کوئی بات ہے جو پُچھانے لگے ہیں
 اُنہیں اور برباد تم کیا کرو گے
 جو خود اپنی ہستی مٹانے لگے ہیں
 خدا ہی رکھے اُن سے محفوظ جانی
 ادھر کی ادھر جو لگانے لگے ہیں

اُس بت کافر سے ہے مجھ کو محبت آج بھی
 ڈس رہی ہے میرے دل کو اُس کی فرقت آج بھی
 بے وفا! تیری نگاہِ ناز کا مرکز تھا میں
 یاد ہے مجھ کو تری طرزِ عنایت آج بھی
 جو کبھی میرے نئے تھے اور اب ہیں غیر کے
 پی رہا ہوں اُن کے غم میں، بے ضرورت آج بھی
 نے کھلا کوئی شگوفہ نے بہار آئی کبھی
 خوں کے آنسو رو رہی ہے میری قسمت آج بھی
 دیوتا ہے حُسن کا وہ، میں پجاری کی طرح
 کر رہا ہوں من کے مندر میں عبادت آج بھی

کسی پہلو اُسے چھین آسکا نہ دیر تک یارو
 جب اُس کی ہزم میں بھولے سے میرا تذکرہ آیا
 کرم سے اُس کے دامنِ تہی کو بھر دیا تو نے
 جو تیرے آستانِ ناز پر بن کر گدا آیا
 پڑھایا رنگ اُس پر غیر کی محفل نے کچھ ایسا
 گیا تھا باوفا واپس وہ بن کر بے وفا آیا
 نہ ڈالی حُسن کی خیرات تو نے اُس کے کا سے میں
 ترے دَر پر سوالی بن کے جاتی بارہا آیا

آ جاؤ یہاں بھول کے سرکار کسی دن
 جاں سے نہ گزر جائے یہ بیمار کسی دن
 جو آج مرا مخلص و غم خوار بہت ہے
 ہو جائے گا وہ درپے آزار کسی دن
 وہ لاکھ نقابوں میں چھپائے پھریں چہرہ
 میں چوم ہی لوں گا لب و رخسار کسی دن
 مغرور نہ ہو ، حُسن تو ہے دین خدا کی
 بک جائے گا یوسف سر بازار کسی دن
 جو خود ہے بھقا کار و بھقا خو و بھقا کیش
 ٹھہرائے گا مجھ کو ہی خطا وار کسی دن

میکدہ معمور ہے کیا زندگی کے نور سے
 دیر و کعبہ میں ہے رقصاں دیو ٹپکت آج بھی
 دل کی ہر دھڑکن میں اُس کا فرادا کی یاد ہے
 آنکھ کی پتلی میں ہے اُس بت کی صورت آج بھی
 کل بھی تھی ربِ دو عالم کی عنایت دستگیر
 ہے شریکِ حال میرے اُس کی رحمت آج بھی
 کل بھی تھی واللہ ہر شک سے تری چاہت درا
 ہے ترے اخلاص میں جانی صداقت آج بھی

بساروں کا نظارا مل گیا ہے
 ہمیں محبوب پیارا مل گیا ہے
 بھنور سے اب نکل آئے گی کشتی
 اسے تیرا اشارا مل گیا ہے
 سکونِ دل کے بدلے درد پایا
 محبت میں خسارا مل گیا ہے
 خدا سے اور کیا مانگے بھلا وہ
 جسے دامن تمہارا مل گیا ہے
 نہیں اُمید تھی ملنے کی لیکن
 وہ قسمت سے دوبارا مل گیا ہے
 ہوا تھا دُور جو میری نظر سے
 وہی روشن ستارا مل گیا ہے
 مزے سے اب گزر جائے گی جامی!
 اُن آنکھوں کا سہارا مل گیا ہے

دعویٰ ہے جسے آج بہت مجھ سے وفا کا
 کر دے نہ مرے پیار سے انکار کسی دن
 ناراض ہو کیوں؟ کس لئے ماتھے پہ شکن ہے؟
 چاہت کا کیا آپ سے اظہار کسی دن
 ڈرتا ہوں کہ اُس زلفِ گرہ گیر میں یارو!
 واعظ بھی نہ ہو جائے گرفتار کسی دن
 بس جائیں گے اس دل میں کسی اور کے جلوے
 لٹ جائے گا جامی! ترا گھر بار کسی دن

ہم تو کرتے ہیں تم کو یاد مگر
 کیا تمہیں ہم بھی یاد آتے ہیں
 ٹہیں اٹھتی ہے پہلوئے دل سے
 داغِ دل جب کبھی پُچھتے ہیں
 وہ وفا ہم سے کیا کریں گے بھلا
 وہ تو یوں ہی ہمیں بناتے ہیں
 میرے ہی گھر کا اُن کو علم نہیں
 غیر کے گھر تو آتے جاتے ہیں
 خیر ہو آکے قبرِ جامی پر
 آج کل اشک وہ بہاتے ہیں

www.faiz-e-nisbat.weebly.com

بے طرح جب بھی یاد آتے ہیں
 رات ساری مجھے زلاتے ہیں
 جب بھی آتے ہیں خواب میں میرے
 میری حالت پہ مسکراتے ہیں
 جو لگاتے ہیں کو ترے در سے
 اپنی بگڑی وہی بناتے ہیں
 اُن کو فرصت نہیں ہے غیروں سے
 میری دنیا کہاں بساتے ہیں
 تھام لیتے ہیں راہِ عشق میں وہ
 جب قدم میرے ڈگرگاتے ہیں
 ذکر اُن کا جہاں بھی ہوتا ہے
 اشک آنکھوں میں آ ہی جاتے ہیں

طیبو! عجب ہے یہ آزار دل کا
 کرو چارہ کچھ میرے بیمار دل کا
 نہ پالیں گے دل میں کوئی آرزو پھر
 نکل جائے ارماں جو اس بار دل کا
 تمہیں دے رہا ہوں میں یہ سوچ کر دل
 رکھو گے خیال اس گرفتار دل کا
 لگانا نہ غیروں سے دل بھول کر بھی
 کریں گے برا حال اغیار دل کا
 کبھی وقت پڑنے پہ تم دیکھ لینا
 کوئی بھی نہ ہوگا مددگار دل کا

مجھے اُن سے اب بھی محبت وہی ہے
 مگر اُن کو مجھ سے عداوت وہی ہے
 ہر انداز ہے اُن کا بدلا ہوا سا
 مگر بھول جانے کی عادت وہی ہے
 مرا دل ابھی تک ہے تیرا ہی شیدا
 ترے دل میں لیکن کدورت وہی ہے
 وہی ہے ابھی تک ہماری روش بھی
 تمہاری بھی اب تک طبیعت وہی ہے
 ہوئی رائیگاں چارہ سازوں کی محنت
 مریض محبت کی حالت وہی ہے
 ترے گیسوؤں میں ہیں اب بھی وہی خم
 نگاہوں میں رقصاں شرارت وہی ہے
 مرا پیار کل بھی مسلم تھا، جانی!
 مرا پیار اب بھی حقیقت وہی ہے

نہ تنہا ہمیں چھوڑ کر آپ جائیں
 یہی ہے برابر اک اصرار دل کا
 سمجھ سوچ کر دل لگانا مری جاں !
 لگانا نہیں کھیل سرکار ! دل کا
 یہ انمول دل اُس کو بے مول دے دوں
 طے کاش کوئی خریدار دل کا
 کہاں سے خریدو گے دل میرے دل سا
 نہ منڈی ہے کوئی ، نہ بازار دل کا
 توقع نہ رکھنا کوئی ان سے جاتی !
 نہیں پاس کرتے یہ دلدار ، دل کا

یقیناً کوئی گزرا ہے ادھر سے
 منک سی آ رہی ہے رہ گزر سے
 کوئی پامال ہو جائے گا یوں ہی
 نہ نکلیں بن سنور کر آپ گھر سے
 نہ گھبراؤ مری آہ و بکا سے
 فغاں محروم ہے میری اثر سے
 ہے عزت علم کی مرہونِ منت
 نہیں اس کا تعلق سیم و زر سے
 سنبھل جا ابتداء عشق ہی میں
 گزر جائے گا ورنہ پانی سر سے
 سر محفل نہ پوچھا حالِ جاتی
 رہے خاموش رسوائی کے ڈر سے

عمر بے چینی میں گزری چین پانے کے لیے
 غم اٹھائے ہیں ہزاروں مسکرانے کے لیے
 وصل سے انکار ہے تم کو اگر تو خواب میں
 کیوں چلے آتے ہو میرا دل دکھانے کے لیے
 کھینچ ہی لائیں گی اُس کو ایک دن آپں مری
 وقت لگتا ہے حنا کو رنگ لانے کے لیے
 ہر ستم میرے لیے ہے ہر جفا میرے لیے
 رہ گیا ہوں میں ہی کیا اک آزمانے کے لیے
 کس لیے حائل ہے چلمن میرے اُن کے درمیاں
 کیا ریح مہتاب ہے اُن کا پُھپانے کے لیے

مجھے آج خوشبوئے یار آ رہی ہے
 بہار آ رہی ہے بہار آ رہی ہے
 سحر دم یہ کون آج رخصت ہوا ہے
 نسیم سحر اشک بار آ رہی ہے
 عجب آدمی ہو کہ جب غم ملے ہیں
 تو پھر یاد پروردگار آ رہی ہے
 ہماری نہیں یاد جب تجھ کو آتی
 تری یاد کیوں بار بار آ رہی ہے
 ہے پنہاں کوئی غم ترے دل میں جآمی!
 جو صورت نظر سوگوار آ رہی ہے

سانس کی اس آمد و شد میں رکھا کچھ بھی نہیں
زندگی محرومیوں کے ماسوا کچھ بھی نہیں
ایک ہم ہیں جو کہ مرتے ہیں تمہارے حسن پر
ایک تم ہو جن کو ہم سے واسطہ کچھ بھی نہیں
کیا کرو گے تم وفا نا آشنا ہم سے وفا
تم سے اُمید وفا او بے وفا! کچھ بھی نہیں
یار کی ہر اک ادا، ہر جور، ہر ظلم و ستم
عشق میں سب کچھ روا ہے ناروا کچھ بھی نہیں
کیوں ڈراتے ہو مسیحاؤ مجھے تم موت سے
جب فراقِ یار سے بڑھ کر قضا کچھ بھی نہیں

نامہ بر کے ہاتھ ہی اک حکم نامہ بھیجئے
آپ خود کیوں آگئے مجھ کو بلانے کے لیے
توڑ کر ناطے سبھی وہ آج رخصت ہو گئے
رہ گئے ہم خون کے آنسو بہانے کے لیے
زندگی برباد کی ہم نے تمہارے واسطے
تم تو لیکن وقف ہو اب بھی زمانے کے لیے
کس کو آئے گی مزارِ جانی بے کس کی یاد
کون آئے گا یہاں شمع جلانے کے لیے

روٹھ کر جب ہم سے کل وہ دلربا جاتا رہا
 ہاتھ سے دامن ہمارے صبر کا جاتا رہا
 زندگی پر لطف تھی جب دل ہمارے پاس تھا
 کیا گیا دل زندگانی کا مزا جاتا رہا
 اُس نے یوں مجھ سے نہ ملنے کی قسم کھائی کہ اب
 خواب میں دیدار کا بھی سلسلہ جاتا رہا
 کیا سناؤں اب کسی کو اپنے غم کی داستاں
 وہ جو میرے درد سے تھا آشنا جاتا رہا
 کل تمہاری بزم میں دیکھا رقیبوں کا جو حال
 مدتوں سے دل میں جو اک چور تھا جاتا رہا
 جس نے قسمیں کھائی تھیں لاکھوں وفا کی کل تک
 بھول کر وہ آج پیمانِ وفا جاتا رہا
 سوچتا ہوں اُس نے کیوں ترکِ تعلق کر لیا
 کیوں ملاقاتوں کا جامی! سلسلہ جاتا رہا

وقتِ رخصت ہاتھ جوڑے، پاؤں تک پکڑے مگر
 میری باتوں کا اثر اُس پر ہوا کچھ بھی نہیں
 میری جاں دامن جھٹک کر کس طرف تم چل دیے
 میرا تم بن دو جہاں میں آسرا کچھ بھی نہیں
 کیا گئے تم زندگیِ خوب پریشاں بن گئی
 بن تمہارے زندگانی کا مزا کچھ بھی نہیں
 کیا کرے جامی کسی سے کوئی پیمانِ وفا
 اِس زمانے میں وفا کا جب صلہ کچھ بھی نہیں

آرزو رکھتا ہے میری آج کل وہ ماہوش
 ایک دنیا کرتی ہے جس ماہ رو کی آرزو
 منتظر بیٹھے ہیں وہ بھی تیغ بزاں سونت کر
 بڑھتی جاتی ہے ہمارے بھی گلو کی آرزو
 وصل کی شب کے وہ سارے ولولے اب مٹ گئے
 کروٹیں لیتی ہے دل میں ہاؤ کی آرزو
 ہائے اُس نے کر دیا رُسوا سرِ محفل مجھے
 آج جاتی! ہوگی پوری عدو کی آرزو

دل کو رہتی ہے تمہاری آرزو کی آرزو
 آرزو کی جستجو ہے ، جستجو کی آرزو
 زاہدوں کو ہر گھڑی رہتی ہے فکرِ یادِ حق
 اور ہم کو ہر گھڑی جام و سیو کی آرزو
 اُس حسین کی آرزو ہے میرے دل کو اس طرح
 جیسے گل کو ہے چمن میں رنگ و بو کی آرزو
 آج مجھ گفتگو محفل میں ہم اُن سے ہوئے
 ہر کوئی کرتا ہے جن سے گفتگو کی آرزو
 ایک میں مرتا ہوں تجھ پر، میری جاں! میرے سوا
 کون کرتا ہے بھلا تجھ تندخو کی آرزو

رہے آباد محشر تک مرے ساقی کا میخانہ
 بھومے کشاں ہو اور گردش میں ہو پیمانہ
 الہی خیر! پھر اکسا رہی ہے طبعِ رندانہ
 مرا دل آج پھر کھنپنے لگا ہے سوئے میخانہ
 غمِ فرقت کے ماروں کا یہی ہے شغلِ روز و شب
 دل بے تاب کو تصویرِ جانانہ سے بھلانہ
 مجھے درکار ہے اپنی وفاؤں کا صلہِ استنا
 مر مرقد پسِ مُردن فقط تشریف لے آنا
 عجب حالت کسی کے عشق نے کی ہے مری یارو
 کہ بیگانوں میں اپنا ہوں تو اپنوں میں ہوں بیگانا

ہماری تم بھلا دو گے محبت، ہم نہ کہتے تھے
 تمہیں ہو جائے گی ہم سے عداوت، ہم نہ کہتے تھے
 کہیں گے حشر میں ہم منکروں کو بعدِ بخشش کے
 کریں گے مصطفیٰ سب کی شفاعت، ہم نہ کہتے تھے
 زمانے کو بدکھ کر اب ہماری سمت آئے ہو
 ہماری بڑ ہی جائے گی ضرورت، ہم نہ کہتے تھے
 جہاں والو ادھر دیکھو سر بالیں کھڑے ہیں وہ
 ضرور آئیں گے وہ بہرِ عیادت، ہم نہ کہتے تھے
 پڑھو، لکھی ہے ساری داستانِ زندگی اس پر
 کہے گی داستاں خود لوحِ تربت، ہم نہ کہتے تھے
 تمہیں بھی ایک دن اغیار باتوں میں لگالیں گے
 بدل جاؤ گے تم اب بے مروت، ہم نہ کہتے تھے
 انہیں جانے سے پہلے روک لینا تھا تمہیں جانی!
 بہت تڑپائے گی دن رات فرقت، ہم نہ کہتے تھے

دیکھا ہے اُس نے آج مجھے بے رنجی کے ساتھ
 سوچا ہے کھیل جاؤں گا اب زندگی کے ساتھ
 کرتے ہیں دوستی کے لبادے میں دشمنی
 کتنا بڑا مذاق ہے یہ دوستی کے ساتھ
 میرا ہی ایک دل نہیں ٹوٹا ہوا یہاں
 ایسا تو ہو رہا ہے ہر اک آدمی کے ساتھ
 اک تیں ہی وہ ہوں جس کا جہاں میں نہیں کوئی
 ورنہ جسے بھی دیکھیے وہ ہے کسی کے ساتھ
 پایا نہ ہم نے پیار کسی سے کبھی یہاں
 اپنی تو عمر بیت گئی بے کسی کے ساتھ
 میں عرضِ مدعا بھی کروں گا اگر تو کیا
 وہ بات ٹال جائے گا میری ، نہی کے ساتھ
 اُس سے پھڑکے دل کو کسی پیل سکوں نہیں
 جاتی گزر رہی ہے بڑی بے کلی کے ساتھ

ہر اک ان کی جفا سے لے ہر اک ان کا ستم سے لے
 نہیں ہے شیوہِ اہلِ وفا الفت میں گھبرانہ
 ترے طرزِ تغافل کے تصدق میری محرومی
 ترے غم نے کیا آباد میرے دل کا کاشانا
 بھلا کیسے نبھے اُن سے ہماری وصل کی شب کو
 ہمیں آتی ہے بیباکی اُنہیں آتا ہے شرمانہ
 مرے بعد آئے گی دنیا کو میری یاد اے جاتی!
 زمانے کو سنائے گا زمانہ میرا افسانہ

اسی کا تذکرہ ہے ، میں نہیں ہوں
 وہی جلوہ نما ہے ، میں نہیں ہوں
 وہی ہے کلمشاں ماتھے پہ اُن کے
 وہی رنگِ حنا ہے ، میں نہیں ہوں
 وہی ہیں اُن کے کوچے کی فضا میں
 بہارِ جاں فزا ہے ، میں نہیں ہوں
 مرے بعد آج پھر صحنِ چمن میں
 کوئی نغمہ سرا ہے ، میں نہیں ہوں
 نہ مجھ پر بے وفائی کا گماں کر
 زمانہ بے وفا ہے ، میں نہیں ہوں

بت بے وفا! ترے پیار کا ، ہو مرا ہی دل نہ میں کہیں
 کہ ترے فراق میں ایک بیل بھی قرار مجھ کو نہیں کہیں
 ترے عمر بھر کے فراق کا نہ قلق رہے مجھے اک ذرا
 پس مرگ ، قبر اگر نئے ترے آستان کے قرین کہیں
 مجھے غم کی سوئپ کے دولتیں ، وہ چلا گیا ہوئیں مدتیں
 مرے دل سے اٹھتی ہے آج بھی ، مگر اک کک سی کہیں کہیں
 نہ کسی بھی غیر سے تم ملو ، کہ یہ سب کے سب ہیں دروغ گو
 مرے باب میں کسی بات پر تمہیں آنے جائے یقین کہیں
 رخ یار ہے وہ اک آئینہ کہ ہے جس میں جلوہ نما خدا
 نہیں کوئی روئے زمین پر ، مرے ماہِ وصال سا حسین کہیں
 ہیں جہاں میں یوں تو ہزاروں در ، ہیں جھکے ہوئے جہاں تاجور
 ترے آستان کے سوا مگر ، نہ جھکے گی میری جبیں کہیں
 وہ جو تم پہ جاتی نثار تھا ، تمہیں کچھ خبر بھی ہے کیا ہوا
 ہوئیں مدتیں کہ وہ باوفا ، ہوا غرق زیر زمیں کہیں

اک روز ، مرے پیار کو وہ یاد کریں گے
 رورو کے مری یاد میں ، فریاد کریں گے
 سہ لیں گے سبھی جو روستم ، ظلم ، جفائیں
 لیکن نہ کبھی شکوہ بیداد کریں گے
 اللہ رے سرِ حشر محمدؐ کی شفاعت
 مجھ جیسے گنہگار کی امداد کریں گے
 وہ ہم کو کریں یاد تو بھولیں گے کسے وہ
 ہم اُن کو جو بھولیں تو کسے یاد کریں گے
 مجھ پر ہی نظر اُن کی ہزاروں میں پڑے گی
 کوئی بھی نیا ظلم جب ایجاد کریں گے

مرے دل میں مکیں ہیں آپ جب سے
 بس اک محشر پاپا ہے ، میں نہیں ہوں
 مری تربت پہ محرومی ہے رقصاں
 صدائے بے نوا ہے ، میں نہیں ہوں
 حیاتِ جاوداں کس کو ملی ہے
 ہر اک شے کو فنا ہے ، میں نہیں ہوں
 کہا مشتاقؔ نے کیا خوب ، جانی!
 ”وہ خود ہیں خود نما ہے میں نہیں ہوں“

سب ہی سُننتے ہیں، مری آہ و فغاں کی داستاں
 ہے حقیقت کی حقیقت، داستاں کی داستاں
 اب گلستاں میں کسی کو یاد بھی شاید نہ ہو
 چار تنکوں کی کہانی، آشیاں کی داستاں
 بے نشاں ہو کر نشاں پایا ہے میں نے عشق میں
 خاک پر لکھی گئی ہے بے نشاں کی داستاں
 بعد مُردن خود فسانہ لکھ رہا ہے وہ مرا
 راہزن خود کہہ رہا ہے کارواں کی داستاں
 کیا زمانے کو پڑی جو میرے دل کی لے خبر
 کون سُننتا ہے بھلا مجھ بے زباں کی داستاں

آنکھوں میں ترے جلوہ رنگیں کو سجا کر
 اس دل کو تری یاد سے آباد کریں گے
 تقلید کریں گے نہ کبھی اہلِ خرد کی
 ہم پیروی جذبہ فرہاد کریں گے
 آئیں گی کبھی یاد انہیں میری وفا میں
 اک روز یقیناً وہ مجھے یاد کریں گے
 جآمی کے سوا کون ہے بیداد کے قابل
 جآمی کے سوا کس کو وہ برباد کریں گے

جی چاہتا ہے اُن سے کروں پیار بار بار
 چوموں نگاہِ شوق سے رخسار بار بار
 جس نے کیا نہ یاد کبھی بھول کر ہمیں
 کیوں یاد آ رہا ہے وہ دلدار بار بار
 تجھ سے نہ ہو سکے گی وفا، جانتا ہوں میں
 مجھ سے نہ کر نباہ کے اقرار بار بار
 خواہاں جاہ و مال و جواہر تو لاکھ ہیں
 ملتا نہیں ہے دل کا طلبگار بار بار
 زاہد کو گر یقین ہو شفاعت کا حشر میں
 میری طرح ہو وہ بھی گنہگار بار بار

ہوں قریب مرگ کب سے مصطفیٰ کے ہجر میں
 کون پہنچائے مدینے نیم جاں کی داستاں
 خود بخود ہو جائے گی معلوم سب کو حشر میں
 مصطفیٰ کی رحمتوں کے سائباں کی داستاں
 آپ کچھ سمجھے نہ سمجھے اس سے کیا مطلب ہمیں
 چشم پر غم کہہ چکی دردِ نہماں کی داستاں
 تیرا غم جآمی ترا غم ہے کسی کو اس سے کیا
 کیوں سنے کوئی ترے سود و زیاں کی داستاں

تو ہی فانی نہیں ہر چیز ہے فانی جآمی!
 زندگی کیا ہے ، فنا کی ہے کہانی جآمی!
 پہلوئے یار میں وہ عالم مستی و جنوں
 کتنا پرکیرف تھا وہ عمدِ جوانی جآمی!
 بات وہ بات ہے جو رازِ انا الحق ٹھہرے
 شاعری وہ جو ہو پُرسوز و معانی جآمی!
 میں نہ کتنا تھا کہ چھتاء گے دل اُن کو نہ دو
 تم نے افسوس مری ایک نہ مانی جآمی!
 داغِ فرقت وہ ہمیں دے گیا جاتے جاتے
 اُس سے مانگی تھی کبھی ایک نشانی جآمی!

کوئی قریب مرگ ترا پوچھتا تھا کل
 بھرتا تھا ساتھ آہ بھی لاچار بار بار
 پھرجانے کب ملیں گے اگر اب نہ ہم ملے
 اس طرح کر نہ وصل سے انکار بار بار
 آتا ہے کون دامِ محبت میں شوق سے
 کرتی ہے زلفِ یار گرفتار بار بار
 جآمی وفا شناس ہے جآمی کی قدر کر
 ایسا نہ مل سکے گا وفا دار بار بار

www.faz-e-nisbat.weebly.com

ترے نعلین پا کی آرزو کی
 عبث ، ظل ہما کی جستجو کی
 گنہگاروں کا تم ہی آسرا ہو
 تمہیں تفسیر ہو لا تقنطو کی
 رہا باقی نہ جب اپنا گلستاں
 کریں کیا آرزو پھر رنگ و بو کی
 وہ مجھ سے ڈور سا رہنے لگا پھر
 ہوئی پھر کارگر کوشش عدو کی
 ہجوم آبرو منداں میں جآمی!
 سُنے گا کون تجھ بے آبرو کی

محبت میں ہمیں تقدیر سے ٹکرانا آتا ہے
 دل مضطر نہ بہلے تو ، ہمیں بہلانا آتا ہے
 عجب میرا میسا ہے عجب اُس کی میسائی
 اُسے آتا ہے کچھ تو بس مجھے تڑپانا آتا ہے
 کمالِ تشنگی ہے یا فریب آرزو ہے یہ
 ہمیں صحنِ حرم میں بھی نظر میخانا آتا ہے
 وہ دزدیدہ نگاہوں سے مجھے تنبیہ کرتے ہیں
 مرے ہاتھوں میں بھولے سے بھی جو پیمانہ آتا ہے
 میٹر گر نہیں ہے نامہ بر تو کیا ہوا جآمی
 مجھے اُن کو صبا کے ہاتھ بھی کھلانا آتا ہے

تری چاہت نہیں آسان کوئی
 تری چاہت سراسر امتحاں ہے
 تری بے اعتنائی کہہ رہی ہے
 کوئی تو ہے جو اپنے درمیاں ہے
 یجن والو! مبارک ہوں بہاریں
 ہمارے تو مقدر میں خزاں ہے
 خودی اپنی مٹا ڈالو کہ جاتی!
 اسی مٹنے میں ہی نام و نشاں ہے

ہماری زندگی بارگراں ہے
 فقط محرومیوں کی داستاں ہے
 مرا ہر شعر غم کا ترجمان ہے
 مرا دیوان میری داستاں ہے
 کوئی مجبوریاں تو اُس کی دیکھے
 زباں ہوتے ہوئے جو بے زباں ہے
 یہاں سلطان بھی ہیں مستنوں کی صف میں
 ارے کس شاہ کا یہ آستاں ہے
 سمجھ میں آئے کیا اس کی حقیقت
 محبت ایک بحر بیکراں ہے

ہمیں سیم و زر سے محبت نہیں ہے
 تمہاری محبت ہے دولت ہماری
 ترے پیار سے جب سے پالا پڑا ہے
 سراپا الم ہے یہ صورت ہماری
 کوئی درد والا ہی سمجھے تو سمجھے
 حقیقت تمہاری ، حقیقت ہماری
 نہیں ان سے ملنے کی اُمید جآمی!
 غمِ نارسائی ہے قسمت ہماری

ہے وابستہ تم سے ہی عزت ہماری
 رہے تم سے قائم یہ نسبت ہماری
 کریں تم سے ہم بے وفائی کا شکوہ
 ارے بندہ پرور! یہ ہمت ہماری
 تمہیں دل دیا تھا بطورِ امانت
 کرو آج واپس امانت ہماری
 بہت ہی کٹھن ہے سفر زندگی کا
 یقیناً پڑے گی ضرورت ہماری
 نہ تھا ابتدائے محبت میں سوچا
 تماشا بنے گی محبت ہماری

کُنجِ قفس میں سُن کے ترانہ بہار کا
 آتا ہے مجھ کو یاد زمانہ بہار کا
 تُو کل بھی اک بہار کا پیکر تھا میری جاں
 سر پر ہے تیرے آج بھی سہرا بہار کا
 دو پل کی ہے بہار گلستانِ دہر میں
 ہے دو گھڑی کا زمین بسیرا بہار کا
 دراصل راہِ زیست میں تھی ہمسفر خزاں
 تھا چار دن کا ساتھ ہمارا بہار کا
 میری نگاہِ شوق خزاں آشنا ہے اور
 تیرے حرمِ ناز پہ پہرا بہار کا
 ساماں ہیں یوں تو سارے میتر بہار کے
 اک شوخ مہ جبین ہے تقاضا بہار کا
 جآمی خزاں کی رُت میں نہ کیوں کر اُداس ہو
 دیکھا ہے اُس نے دُور سنہرا بہار کا

خشنا ہے تجھے حُسنِ نرالا ہی خدا نے
 وابستہ تری ذات سے لاکھوں ہیں فسانے
 جیتے تو نہ کی قدر کبھی میری وفا کی
 بیٹھے ہیں سرِ قبر وہ اب اشک بہانے
 دن اُس کے تصور میں گزرتا ہے پریشاں
 اور رات کو آجاتی ہے یاد اُس کی جگانے
 کرتے ہو بھلا یاد وہ کیوں عہدِ گزشتہ
 آسکتے نہیں لوٹ کے اب گزرے زمانے
 بیزار وہ رہتے ہیں تری شکل سے جآمی!
 تم اُن سے ملاقات کے ڈھونڈو نہ بہانے

خدا بہتر سمجھتا ہے کہ کیا ہے
 حد ادراک سے تو ماورا ہے
 مری آنکھوں سے جو آنسو گرا ہے
 مرا سب مدعا اس میں چھپا ہے
 نہ اپنے حُسن پر اترا اے ظالم!
 کہ حُسن جاوداں کس کو ملا ہے
 وفاؤں کے عوض مجھ سے جفا کی
 یہی میری وفاؤں کا صلہ ہے
 تمہارا وصل بھی ہے راحتِ جاں
 تمہارے ہجر میں بھی اک مزا ہے

کیا تماشا گاہِ عالم میں تماشا ہو گیا
 چاہتا تھا میں جسے ، وہ تو کسی کا ہو گیا
 خوب ہیں چشمِ پُر افسوں کی فسوں انگیزیاں
 آنکھ بھر کر جس کو بھی دیکھا وہ شیدا ہو گیا
 بے سہارا کر گیا وہ جو بنا تھا آسرا
 جس کو میں اپنا سمجھتا تھا ، پرایا ہو گیا
 آ گیا موسمِ خزاں کا چھا گئیں ویرانیاں
 آرزوئیں مٹ گئیں خونِ تمنا ہو گیا
 جس نے خود کو کر لیا راضی رضائے دوست پر
 اُس نے جاتی! جو بھی چاہا جب بھی چاہا ہو گیا

خدا محفوظ رکھے تجھ کو غم سے
یہی آٹھوں پیر میری دعا ہے
زمانہ محو ہے یادِ خدا میں
خدا محوِ شنائے مصطفیٰ ہے
مرے دل کا سہارا رنج و غم میں
علیٰ مشکل کشا ، شیرِ خدا ہے
نہ کیوں مہکے صبا ، میں جانتا ہوں
صبا کے ہاتھ تیری خاکِ پا ہے
زمانے کے عجب ہیں ڈھنگ جآمی
برے کو بھی بُرا کہنا بُرا ہے

وعدے پہ اعتبار کیا ، ہم نے کیا کیا
دن رات انتظار کیا ، ہم نے کیا کیا
ہم کو ذلیل و خوار کیا ، تم نے کیا کیا
تجھ بے وفا سے پیار کیا ، ہم نے کیا کیا
مجھتا رہے ہیں آپ سے آنکھیں ملا کے ہم
دل آپ پر نثار کیا ، ہم نے کیا کیا
میرا جنوں بھی راہ پہ اُس کو نہ لاسکا
دامن جو تار تار کیا ، ہم نے کیا کیا
اُس کو تو آسکا نہ کسی بات کا یقین
اظہارِ حالِ زار کیا ، ہم نے کیا کیا
کچھ بے قرار اور بھی ہونے لگا ہے دل
یاد اُن کو بار بار کیا ، ہم نے کیا کیا

کر پائیں گے نہ ذکر تک اُن کا کسی سے ہم
 لیکن بھلا نہ پائیں گے اب اُن کو جی سے ہم
 جنسِ وفا کا قحط ہے اس دور میں بہت
 کیوں کر کریں وفا کا تقاضا کسی سے ہم
 جو دوستی کی آڑ میں کرتے ہیں دشمنی
 باز آئے ایسے دوستوں کی دوستی سے ہم
 زائل نہیں ہوئی ہے وہ کیفیتِ جنوں
 لیتے ہیں تیرا نام اُسی دیوانگی سے ہم
 جامی! محیط کون و مکاں اُس کا نور ہے
 باہر نکل نہ پائیں گے اس روشنی سے ہم

محرومی نصیب کی چھیڑی جو داستاں
 محفل کو اشکبار کیا ، ہم نے کیا کیا
 فرقت کی داستاں شبِ وصل کیوں کہی
 کیوں اُن کو سوگوار کیا ، ہم نے کیا کیا
 اُن کی محبتیں بھی نہ دامن میں لے سکے
 خود کو بھی شرمسار کیا ، ہم نے کیا کیا
 آنکھوں سے آشکار ہوا حالِ دل سبھی
 غیروں کو راز دار کیا ، ہم نے کیا کیا
 جامی! ہماری وحشتِ دل اور بڑھ گئی
 دامن کو تار تار کیا ، ہم نے کیا کیا

ہر پل مرے لبوں پہ تمہاری ہے گفتگو
 کس وقت میں نے ذکر تمہارا نہیں کیا
 اُس نے فقط ہمیں سے کنارا کیا مگر
 اوروں سے تو کبھی بھی کنارا نہیں کیا
 ہم جانتے ہیں کہ نہ سکیں گے نباہ وہ
 اس واسطے وفا کا تقاضا نہیں کیا
 محرومی نصیب کا کس سے گلہ کروں
 شکوہ کوئی بھی میں نے کسی کا نہیں کیا
 عہد وفا کو توڑ کے غیروں کے ہو گئے
 جانی کے ساتھ آپ نے لپٹھا نہیں کیا

www.faiz-e-nisbat.weebly.com

ہم نے تمہاری چاہ میں کیا کیا نہیں کیا
 تم نے ذرا بھی پاس ہمارا نہیں کیا
 خود ہو گیا ہوں پیار میں رسوا مگر مگر
 لیکن کہیں بھی آپ کو رسوا نہیں کیا
 پردہ ہمیں سے آپ کو کرنا تھا میری جاں
 اغیار سے تو آپ نے پردہ نہیں کیا
 ڈھائے ہیں مجھ پہ آپ نے لاکھوں ستم مگر
 میں نے تو آپ سے کوئی شکوہ نہیں کیا
 مرنا تو کر لیا ہے گوارا فراق میں
 جینا ترے بغیر گوارا نہیں کیا

بھلا ہوگا ترا تو بھی بھلا کر
 خدا کے واسطے مجھ سے وفا کر
 مٹا ڈالا خود اپنا آپ ہم نے
 غم جاناں! تجھے دل میں بسا کر
 غضب تھا دیکھنا پردے سے اُن کا
 وہ چپکے سے ذرا چلمن ہٹا کر
 ہمارا کیا ہے اُٹھ جائیں گے دُر سے
 تمہیں پھتتاؤ گے ہم کو اُٹھا کر
 گلوں کے ساتھ کانٹے بھی ہیں جآمی!
 چلو لیکن ذرا دامن چا کر

اگر اُن کو مجھ سے محبت نہیں ہے
 مجھے بھی کچھ اُن کی ضرورت نہیں ہے
 ہر اک وقت ہے اُن کی فرقت کا رونا
 میٹر کسی پیل بھی راحت نہیں ہے
 وہ محروم ہے لذتِ سوزِ دل سے
 غمِ ہجر سے جس کو نسبت نہیں ہے
 محبت بھرے ہیں سب انداز لیکن
 وہ پہلے سی مجھ پہ عنایت نہیں ہے
 محبت سے بڑھ کر دو عالم میں جآمی!
 خدا کی قسم! کوئی دولت نہیں ہے

اک طرف ہے گم رہی ، اک سمت ہے راہ ہڈی
 زندگی میں دو ہی رستے ہیں بشر کے سامنے
 ساتھ ہے میرے مرا وہ رہبرِ کامل اگر
 کیوں میں ہمت ہار دوں خوف و خطر کے سامنے
 آدمیت مال و دولت پر فدا ہونے لگی
 سر جھکا ڈالا بشر نے سیم و زر کے سامنے
 قافلہ سالارِ راہِ عشق ہو گر باوفا
 سہل ہیں سب پیچ و خم اُس راہبر کے سامنے
 ہم نے ہر حالت میں معیارِ وفا رکھا بند
 سرخرو ہیں آج ہم اُس فتنہ گر کے سامنے
 ٹل نہیں سکتا کبھی جانی ! لکھا تقدیر کا
 کس قدر بے بس ہے انساں خیر و شر کے سامنے

پھاڑ ڈالا اُس نے خط سب کی نظر کے سامنے
 خاک میں عزت بلا دی نامہ بر کے سامنے
 جب میجا ہار بیٹھے تو اجل گویا ہوئی
 لائے بیمار کو اب چارہ گر کے سامنے
 عقل کی ہے انتہا عشق و جنوں کی ابتدا
 ہے خرد جیراں ترے آشفتمے سر کے سامنے
 جب کہا درکار ہے تصویر مجھ کو آپ کی
 لی پچھپا تصویر کس بھرتی سے ، کر کے سامنے
 اپنے کوچے میں نہ دی تونے اگر مجھ کو جگہ
 بیٹھ جاؤں گا کسی دن تیرے گھر کے سامنے
 گر محبت کو مری معنی نہ بننے آپ نے
 ہوگی رسوائی بہت اہل نظر کے سامنے
 آنسوؤں میں ہیں نہماں کتنے سمندرِ پیاس کے
 کاش آکے دیکھتے تم چشمِ تر کے سامنے

تمنا ہو جسے فضلِ خدا کی
 کرے مدحت محمد مصطفیٰ کی
 ہزاروں بار تجھ سے التجا کی
 سنی اک بار بھی بے آسرا کی
 حیائے روئے جاناں ہے قیامت
 الہی خیر چشمِ سرمہ سا کی
 اُسے جو بھی ستم آتا ہے کر لے
 ہمیں عادت ہے تسلیم و رضا کی
 یہ ہر اک بات پر تکرار کیوں ہے
 کوئی حد ہی نہیں تیری آنا کی
 میں قرباں آپ کی شانِ کرم پر
 کہ بے مانگے ہر اک نعمت عطا کی

دلِ مضطر کا چارہ تو ہی کر دے
 خیر لے آ صبا تو ہی پیا کی
 چلو مجھ غیر پر تو کی جفا عین
 کسی اپنے سے بھی تو نے وفا کی
 میں چشمِ شوق کا سرمہ بنا لوں
 ملے جو خاک تیرے نقشِ پا کی
 ابھی تو آپ کو شکوے بہت ہیں
 کبھی یاد آئے گی مجھ با وفا کی
 مجھے کیا غم میرے حامی ہیں جانی
 معین الدین و قطب الدین کا کی

شبِ وعدہ جب تم نہ تشریف لائے
 ہوئے دل میں پیدا گماں کیسے کیسے
 ترے دَر سے پہلے نہ ٹھہرا کہیں دل
 طے راہ میں آستاں کیسے کیسے
 جو خود کو بہت نامور جانتے تھے
 مٹے اُن کے نام و نشاں کیسے کیسے
 محمدؐ کی رحمت سرِ حشر دیکھی
 سروں پر تینے سماں کیسے کیسے
 زمانے کی نامہربانی سے جآمی!
 بدلنے لگے مہرباں کیسے کیسے

خزاں میں لٹے گلستاں کیسے کیسے
 جلے برق سے آشیاں کیسے کیسے
 ہوئیں درمیاں ڈوریاں کس طرح سے
 زمانہ ہوا درمیاں کیسے کیسے
 ہوئیں کیسی بربادیاں میرے دل کی
 لیے عشق نے امتحاں کیسے کیسے
 عجب جال پھیلائے زلفوں نے اُس کی
 بھٹکنے لگے کارواں کیسے کیسے
 دَر آئے تری بزم میں غیر کیا کیا
 بدلتا گیا وہ سماں کیسے کیسے
 کسی نے سنوارا کسی نے اُجاڑا
 طے باغ کو باغباں کیسے کیسے

دمِ آخر بھی میرے رخ کی تابانی نہیں جاتی
 مجھے جو دیکھتا ہے اُس کی حیرانی نہیں جاتی
 جدھر بھی دیکھتا ہوں میں ، نظر آتا ہے ویرانہ
 مری ویران آنکھوں کی یہ ویرانی نہیں جاتی
 مجھے تم نے نہیں گر آج پہچانا تو کیا شکوہ
 مری صورت تو خود مجھ سے بھی پہچانی نہیں جاتی
 سکوں کی کوئی بھی صورت نظر آتی نہیں اب تو
 بڑا بے چین رہتا ہوں پریشانی نہیں جاتی
 انہیں ہر بات منوانے کا ڈھب تو خوب آتا ہے
 وہ خود منوا تو لیتے ہیں مری مانی نہیں جاتی
 اگر تو چاہتا ہے میں چلا جاتا ہوں محفل سے
 مگر تیرے دَرِ اقدس کی دربانی نہیں جاتی

دلِ شوریدہ سر ہے اور میں ہوں
 نغانِ بے اثر ہے اور میں ہوں
 تمہاری آرزو ہے اور دل ہے
 تمہاری رہگزر ہے اور میں ہوں
 تمہارے ہجر میں مصروفِ زاری
 فقط اک چشمِ تر ہے اور میں ہوں
 شبِ فرقت کی تنہائی میں تنہا
 مرا دردِ جگر ہے اور میں ہوں
 خوشا! یہ خوش نصیبی اجنی جانی
 بریلی کا سفر ہے اور میں ہوں

(بریلی شریف کے سفر کے دوران یہ اشعار موزوں ہوئے)

کیا بات پلوچھتے ہو رُخِ لاجواب کی
 تاریخ چودھویں ہے تمہارے شباب کی
 محبوب ہو ، شراب ہو ، پھر چاند رات ہو
 کس کو پڑی ہے ایسے میں کارِ ثواب کی
 اک بار آئے بھی ذرا دیکھ لیجئے
 دینا پڑے گی داد مرے انتخاب کی
 اللہ رے میرے زہد کا عالم تو دیکھئے
 ہاتھوں میں جامِ فکر ہے کارِ ثواب کی
 لگتا ہے بل کے آئے ہو ساقی سے شیخِ جی
 مچلی ہوئی ہے آج طبیعت جناب کی
 الزام پھر بھی عشق کے سر رکھ دیا گیا
 گرچہ ہوس نے حُسن کی مٹی خراب کی
 کس کی لحد سمجھ کے بھلا رو رہے تھے تم
 وہ تو لحد تھی جامی خانہ خراب کی

امیری میں بھی شانِ خسروی یعنی نرالی ہے
 فقیری میں بھی شانِ سلطانی نہیں جاتی
 نہ جانے کے لئے آیا ہوں تیرے آستانے پر
 کسی بھی اور در کی خاک اب چھانی نہیں جاتی
 فقط صہبا کے پینے سے کوئی کافر نہیں ہوتا
 مسلمانو! مسلمانی بہ آسانی نہیں جاتی
 سرِ محشر شفاعت کی خبر تو عام ہے جامی!
 بہ پیشِ مصطفیٰ لیکن پشیمانی نہیں جاتی

میں وفا سرشت ہوں بے وفا، مجھے تم سے کوئی گلہ نہیں
 تمہیں چاہتا تھی مری خطا، مجھے تم سے کوئی گلہ نہیں
 میں نے کھائیں ٹھوکر میں دردِ رہنمائی، جہاں مرے حال پر
 یہ مرے نصیب میں تھا لکھا، مجھے تم سے کوئی گلہ نہیں
 جو ہیں غیر اُن سے تو پیار ہے، مرا دشمنوں میں شمار ہے
 یہ ہے امتحان مرے صبر کا، مجھے تم سے کوئی گلہ نہیں
 ترا ہجر زہر تھا پی لیا، مجھے جتنا جینا تھا جی لیا
 مجھے قید ہستی سے کر رہا، مجھے تم سے کوئی گلہ نہیں
 سرِ قبر اشک نہ تو بہا، پس مرگ یوں نہ مجھے ستا
 ذرا اُن تو آتی ہے کیا صدا، مجھے تم سے کوئی گلہ نہیں
 مجھے کیا کہ شب کو کہیں رہو، جہاں چاہے پہلو نشین رہو
 مرے اضطراب کا ذکر کیا، مجھے تم سے کوئی گلہ نہیں

جس شخص کی کبھی نہ نبھی ہو کسی کے ساتھ
 میں نے نباہ کر کے دکھایا اُسی کے ساتھ
 بنتے بھی ہیں تو اشک بھر آتے ہیں آنکھ میں
 آنسو لپٹ گئے ہیں ہماری ہنسی کے ساتھ
 میت سے جیسے رو کے لپٹتے ہیں اقربا
 لپٹی ہوئی ہیں ایسے تمنا میں جی کے ساتھ
 ہر اک قدم پہ دیتا ہے دھوکہ وہی مجھے
 جس کو بھی چاہتا ہوں میں وارفتگی کے ساتھ
 اللہ رے مصطفیٰ کی زیارت کی آرزو
 جانی سپردِ خاک ہوا کس خوشی کے ساتھ

لگا دل پہ چرکا وہ ہجر کا، نہ سکون ہے، نہ قرار ہے
جو ترے سوانہ اٹھا سکوں، مری زندگانی وہ بار ہے
مری آنکھ خون سے ترتر، مراد دل کسک کی ہے رگزر
مری آہ کرب کی داستاں، مرا شعر غم کی پکار ہے
کوئی ایک دکھ ہو بتاؤں بھی، کوئی ایک غم ہو سناؤں بھی
نہ دکھوں کا کوئی حساب ہے، نہ کوئی غموں کا شمار ہے
ارے بے خبر! تمہیں ہو خبر، مرے دل پہ ہاتھ رکھو اگر
یہی آرزوں کا ہے نگر، یہی حسرتوں کا مزار ہے
ترا ہر ستم، تری ہر جفا مجھے جاں سے پیاری ہے بے وفا!
میں محبتوں کا سفیر ہوں، تری نفرتوں سے بھی پیار ہے
کیا یہ بات بات عجب نہیں، یہ ستم نہیں، یہ غضب نہیں
مجھے غیر سمجھے وہی اگر، مری جان جس پہ شمار ہے
پے سیر دل میں جو آئے، ذرا دیکھ کر تو بتائے
یہ ہیں دل کس کے دیے ہوئے، مرے دل میں کس کی بمل ہے

میں وفا کی رہ پہ جو چہل پڑا، نہ میں بڑھ سکا، نہ پلٹ سکا
میں نے خود کیا تھا یہ فیصلہ، مجھے تم سے کوئی گلہ نہیں
ترا پیار ایک فریب تھا، مجھے جس کا علم نہ ہو سکا
چلو خیر چھوڑو یہ تذکرہ، مجھے تم سے کوئی گلہ نہیں
میں اداس ہوں تو ہے شادماں، میں ہوں خستہ جاں تو ہے کامراں
ہے نصیب سب کا جدا جدا، مجھے تم سے کوئی گلہ نہیں
تھے گلے تو اُس سے ہزار ہا، سر رہ وہ جب بھی مگر ملا
میں نظر پڑا کے یہ کہہ اٹھا، مجھے تم سے کوئی گلہ نہیں
وہ جو آیا جانی کی قبر پر، کہا تھا مگر یہ دل و جگر
تمہیں حیف میں نہ سمجھ سکا، مجھے تم سے کوئی گلہ نہیں

A
1
قبلہ عالم پیر سید مر علی شاہ گیلانیؒ المختصر مہر کی تصانیف :-
تحقیق الحق فی کلمۃ الحق :-

2
یہ کتاب قبلہ عالمؒ کی وہ کتاب ہے جس میں کلمہ طیبہ کی تشریح اور مسئلہ وحدت الوجود کا تفصیلی بیان ہے جو کہ صوفیائے کرام کے مکشوفات سے ہے افادہ عام کے لئے اصلی فارسی متن کے ساتھ شائع کی گئی ہے۔
شمس الہدایہ فی اثبات حیات مسیح :-

یہ کتاب قبلہ عالمؒ کی وہ کتاب ہے جس کا تعارف کرواتے ہوئے آپؒ خود فرماتے ہیں کہ ”شمس الہدایہ“ اسم باسْمیٰ سب رسائل مولفہ سے جداگانہ طور پر ممتاز ہے کیوں نہ ہو علاوہ تحقیقاتِ علمیہ کے خیر و برکت بھی ساتھ ہی رکھتا ہے جس کی روشنی اور نور سے ہزار ہا گم گشتگانِ مرزائیت صراطِ مُستقیم پر آئے یہ وہ عصائے موسیٰ ہے جس نے تمہارے تیس سال کے سحروں اور شعبدہ بازیوں کو دفعۃً ہی نکل لیا۔

3
سیفِ چشتیائی :-

یہ کتاب قبلہ عالمؒ کی وہ کتاب ہے جس میں حیاتِ حضرت

یا الہی کر مجھے بھی شاد کامِ زندگی
اب کھلتا ہے مری سوچوں میں نامِ زندگی
تیرے ملنے سے ملا مجھ کو پیامِ زندگی
تیرے جانے سے ہوا برہم نظامِ زندگی
جلد آجا لوٹ کر اے میری جانِ آرزو
بس چھلک جانے کو ہے اب میرا جامِ زندگی
موت کی آہٹ سنائی دے رہی ہے چارو
اختتامِ زندگی ہے ، اختتامِ زندگی
زندگی کی بددعا مجھ کو نہ دے اے چارہ گر
جس کو جینا ہو کرے وہ اہتمامِ زندگی
میرے اس جینے کا مصرف ہے نہ ہے کوئی جواز
لے رہا ہوں زندگی سے انتقامِ زندگی
زندگی اب کرب کا عنوان بن کر رہ گئی
اب کہاں جاتی وہ تزک و احتشامِ زندگی